

**கர்த்தருடைய தூதர்கள்  
அவருக்கு  
பயந்தவர்களைச் சூழ  
பாளையமிறங்குகிறார்கள்**

---

**THE ANGELS OF THE LORD  
ARE ENCAMPED ABOUT THOSE  
WHO FEAR HIM**

(இப்புத்தகம் சகோதரன் பிரன்ஹாம் அவர்கள் பேசிய  
வெவ்வேறு செய்திகளிலிருந்து தொகுக்கப்பட்டுள்ளது)

(தமிழாக்கம்: சகோ. S. A. ஜெபகுமார்)

**வில்லியம் மரியன் பிரன்ஹாம்**

**சங்கீதம் 34:7**

கர்த்தருடைய தூதன் அவருக்குப்  
பயந்தவர்களைச் சூழப் பாலயமிறங்கி  
அவர்களை விடுவிக்கிறார்.

The angel of the LORD encampeth round  
about them that fear him, and delivereth  
them.

★★★★★

‘encampeth’ (encamp) என்ற ஆங்கில  
வார்த்தைக்கு சில அர்த்தங்கள்:

1. பாலயமிறங்குதல்
2. முகாமிடுவது, குறிப்பாக இராணுவம்  
முகாமிடுதல்
3. சேனை பாலயமடித்து இறங்குதல்
4. கூடாரங்களைப் போட்டு இறங்குதல்
5. பாலயத்தில் தங்கி வசித்தல்
6. படை தங்கும் பாசறையில் வசித்தல்

# கர்த்தருடைய தூதர்கள் அவருக்கு பயந்தவர்களைச் கூழ் பாலயமிறங்குகிறார்கள்

(THE ANGELS OF THE LORD ARE  
ENCAMPED ABOUT THOSE WHO  
FEAR HIM)



24. கவனியுங்கள். நாம் இங்கே மிக மோசமான ஒரு இருள் நிறைந்த காட்சியை வரைந்து கொண்டிருக்கிறோம். நாம் ஒருமுறை நம்முடைய கேமராவை இந்தவிதமாகத் திருப்புவோம்.

ஓ, என்னே. இங்கே கீழே ஏதாவது ஒன்று நடந்து கொண்டிருக்கும் போது, அங்கே மேலேயும் கூட ஏதாவது நடந்து கொண்டு தான் இருக்கிறது. அதற்கு எப்போதுமே இரண்டு பக்கங்கள் உண்டு என்பது உங்களுக்குத் தெரியும். சாத்தான் வேலையில் ஈடுபடும்போது, இயேசுவும் கூட வேலையில் ஈடுபட்டுக் கொண்டு தான் இருக்கிறார். நீங்கள் எப்பொழுதாவது உங்கள் விசுவாசத்தை ஒப்புவிப்பது, அது அந்தவிதமாகத்தான் போகிறது. அதை கிறிஸ்துவுக்குக் கொடுங்கள்.

நாம் இவ்விதமாக மேலே நோக்கிப் பார்க்கலாம். உங்களுக்குத் தெரியும், அவர் அங்கே தம்முடைய மகத்துவத்தில் வீற்றிருப்பதை என்னால் காண முடிகிறது. அவருடைய

ஆசாரிய வஸ்திரத்தை தம்மைச் சுற்றிலும் தொங்கிக் கொண்டிருக்க, அவர் கீழே நோக்கிப் பார்த்துக் கொண்டிருக்கிறார்.

ஒரு மகத்தான தூதன் அவருடைய வலது பாரிசத்திற்கு வருவதை நான் காண்கிறேன். அவனுடைய பெயர் காபிரியேல், அவன் மகா பிரதான தூதனாயிருந்தான். அவன் மேலே ஓடிவந்து, தன்னுடைய பட்டயத்தை உருவி, “எஜமானே, கீழே பாபிலோனில் பார்த்தீரா? அங்கே கீழே உமது ஜனங்கள் உமக்காக அசையாமல் உறுதியாக நின்று கொண்டிருக்கிறார்கள். அவர்கள் நிற்பதற்கான வேளை வந்திருக்கிறது, அவர்கள் உறுதியாக நின்று கொண்டிருக்கிறார்கள். ஆனால் அங்கேயிருக்கும் அந்த ஒரு கூட்ட ஜனங்கள் அவர்களை எரிகிற அக்கினி சூளைக்குள் தள்ளப் போகிறார்கள். நான் அங்கே கீழே இறங்கிச் சென்று, அந்தக் காரியத்தையே ஒன்றுமில்லாமல் ஆக்கிப் போடுகிறேன்” என்றான்.

அவனால் அதைச் செய்ய முடிந்திருக்கும் என்று நான் நம்புகிறேன். ஆம், ஐயா. அவர் தமது தூதர்களுக்கு இவைகளின் மேல் கட்டளையிடுவார் என்று அவர் சொல்லியிருக்கிறார். தேவனுடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள் என்று நான் விசுவாசிக்கிறேன்.

**செய்தி:** வேளை வந்தது, ஏப்ரல் 15, 1951 மாலை

★★★★★

219. அவர்கள் நதிக்குச் செல்கின்றனர். ஓ, அது ஒரு மகத்தான பெரிய நதியாகும், ஏறக்குறைய உலகத்திலே இருக்கிற பெரிய நதிகளில் இரண்டாவதாகும். மேலும் எனவே, பிறகு, மகத்தான பெரிய நதி, தண்ணீர் வேகமாக ஓடும், பெரிய பெரிய முதலைகளும் ஆட்பிடியன் முதலைகளும் நிறைந்த நதி. ஓ, அவைகள் தடித்துக் காணப்பட்டன. வ்யூ!

அந்தச் சிறிய பிள்ளைகள் எல்லாரையும் அவைகளுக்கு இரையாக கொடுத்தனர். (ஆகவே) அவைகள் தடித்து புஷ்டியாக காணப்பட்டன. அவள் கூறுகிறாள், யோகெபேத் தன்னுடைய கணவனாகிய அம்ரமிடம் “ஓ, இந்த முதலைகள் இதைப் பிடித்துக்கொண்டால் என்னவாகும்? இங்கே இருக்கின்ற முதலைகள் இதை (குழந்தையைத்) தொடுமானால் என்னவாகும்?” என்றாள்.

220. அவன், “கவலைப்படாதே, அவைகள் எப்பொழுதாவது இந்தத் தாரின் மேல் தங்கள் மூக்கை வைக்குமானால், அவைகள் கீழே ஓடிவிடும், பாருங்கள். காரணம் என்னவென்றால் தார் நாளும், பார். தன் மூக்கை இதில் ஓட்டவைத்துக் கொள்ளும். அவைகள் ஓடிவிடும் அளவுக்கு, தார் மிகவுமாக நாற்றமெடுப்பதால் மானிட மாமிச வாசனையை அதனால் முகர்ந்து பார்க்க முடியாது, எனவே அது ஓடிவிடும். அது பாதுகாப்பாகவே இருக்கும். நீ கவலைப்படாதே” என்றான். ஆகவே அவர்கள்... அந்தச் சிறிய பேழையை கீழே வைத்தான். அவள் சொன்னாள்... “இப்பொழுது குழந்தைக்கு பால் கொடு” என்றான்.

221. ஆகவே அந்த தாய் அந்த குழந்தையை எடுத்து, அதற்கு பால் கொடுக்கிறாள், அதனுடைய காலை ஆகார உணவை அது பெற்றுக்கொள்ளும் வரையில், அதிகாலையிலே அதற்கு பாலை கொடுக்கிறாள். பிறகு அவள் [சகோதரன் பிரான்ஹாம் மூன்று முறை முத்தமிடுகிற சத்தத்தை உண்டாக்குகிறார் - ஆசி] அதற்கு முத்தமிடுகிறாள். பிறகு அவள், “இப்பொழுது, ஆரோனே, நீ இதற்கு முத்தமிடலாம்” என்றாள். ஆரோன் குழந்தைக்கு முத்தம் கொடுக்கிறான். பிறகு மிரியாமிடம் அதைக் கொண்டு போகிறாள், மிரியாம் அதற்கு முத்தம் கொடுக்கிறாள். பிறகு தாய் அதற்கு முத்தமிட்டு “ஓ, என்னால்...” என்றாள்.

222. “இப்பொழுது, உஷ்-உஷ்-உஷ்! இப்பொழுது கேளுங்கள், நாம் யுத்த வீரர்களாக இருக்க வேண்டும். பாருங்கள்? நாம் யுத்த வீரர்களாக இருக்க வேண்டும். இப்பொழுது நீங்கள் எல்லாரும் இதை மறுபடியுமாக முத்தமிட விரும்புகிறீர்களா?” சுற்றிலும் (இருந்து), மறுபடியுமாக அதை அவர்கள் எல்லோரும் முத்தமிட்டார்கள். பிறகு அதை பெட்டிக்குள் வைத்தார்கள்.

223. அந்தத் தாய் சிறிய போர்வையையும் சிறிய தலையணையையும் செய்து அதன் மேல் வைத்து, அங்கே அதன்மேல் அதை (குழந்தையை) வைத்துவிட்டு, “என்னுடைய பிரியமான சிறிய குழந்தையே, தேவன் உன்னை ஆசீர்வதிப்பாராக” என்றாள்.

“உஷ்-உஷ்-உஷ்! இப்பொழுது, தேவன் அதைப் பார்த்துக் கொள்வார். கவலைப்படாதே.”

224. சிறிய மூடியை மூடினார்கள். முதலாவது காரியம் என்னவென்று உங்களுக்கு தெரியுமா, அப்பா தன்னுடைய கோட்டு, மற்றும் சட்டையை கழற்றி விட்டு, இதோ சிரமத் தோடு தண்ணீரில் நீந்திச் செல்கிறார் (wading).

225. ஏறக்குறைய இந்தச் சமயத்தில் பரலோகத்தில் என்ன நடந்து கொண்டிருந்தது என்று நீங்கள் நினைக்கிறீர்கள்? அல்லேலுயா! உங்களுக்குத் தெரியுமா, இங்கே காரியங்கள் நடைபெறுகின்ற போது, அங்கே மேலேயும் கூட ஏதோவொன்று நடந்து கொண்டிருக்கும். ஆமென்! தேவன் தம்முடைய சிங்காசனத்திலிருந்து எழுந்து நடந்து சென்று, “காபிரியேல்! காபிரியேல்! எங்கேயிருக்கிறாய்” என்று கூப்பிடுவதை என்னால் காண முடிகிறது.

“கர்த்தாவே, இதோ இருக்கிறேன்” என்றான் காபிரியேல்.

226. “இங்கே வா! உனக்கு ஒன்றை நான் காண்பிக்க போகிறேன், தூதர்களே எல்லாரும் இங்கே சுற்றிலும் ஒருநிமிடம் வாருங்கள், நான் உங்களுக்கு ஒன்றை காண்பிக்க விரும்புகிறேன். என்னை விசுவாசிக்கிற ஜனங்களை நான் கொண்டிருக்கிறேன். ஆம், என்னில் நம்பிக்கை வைக்கிற ஜனங்களை நான் கொண்டிருக்கிறேன். ஒரு நிமிடம் இங்கே வாருங்கள்! இதை நீங்கள் பாருங்கள், தூதர்களே, இது உங்கள் எல்லாருக்கும் நல்லதாக இருக்கும், பாருங்கள்!”

“அது எங்கேயிருக்கிறது?”

“அதோ கீழே நோக்கிப் பாருங்கள்.”

“ஆமாம், ஆம். ஆமாம், நான் காண்கிறேன்”.

227. “அதோ கீழே பார். அங்கே அந்த - அந்த - அந்த நதியிலுள்ள நாணல் புதர்களின் ஓரத்தில், அந்த நடைபாதை கற்கள் (அண்டையிலும்) மற்றும் காரியங்களிலும் பார்த்தீர்களா?”

“ஆமாம்”

“அங்கே பார்!”

“அது என்ன?”

228. “அங்கே ஒரு மனிதன் முழங்காற்படியிட்டு தன் கரங்களையுயர்த்தி என்னைக் கூப்பிட்டுக் கொண்டிருக்கிறான். அங்கே அழுது கொண்டிருக்கிற தாயும், அழுகிற இரு சிறு பிள்ளைகளும் இருக்கிறார்கள். அவர்கள் கடைசி வரை என்னில் நம்பிக்கை வைத்திருக்கின்றனர். காபிரியேல், நீ அங்கே உள்ளே சென்றதை நினைவில் வைத்திருக்கிறாயா? அந்த மனிதனை ஞாபகங்கொண்டிருக்கிறாயா?”

229. “ஆம், அந்த இரவில் அந்த அறையில் அவனை சந்தித்து பேசினேன். உ-ஊ”

230. “அவன் இன்னும் என்னில் நம்பிக்கை வைத்திருக்கிறான். என்னை விசுவாசிக்கின்ற ஜனங்களை நான் கொண்டிருக்கிறேன்! காரியத்தின் முடிவு வரை என்னில் நம்பிக்கையாயிருக்கிற ஜனங்கள் எனக்கு இருக்கின்றனர்!” [சகோதரன் பிரன்ஹாம் பிரசங்க பீடத்தை ஆறு தடவைகள் தட்டுகிறார் - ஆசிரியர்.] “அவனைப் பார்? அவனை நோக்கிப்பார்.”

“ஆமாம், ஓ, அது வீரமுள்ள செயல் அல்லவா!”

231. அந்த தகப்பன் தண்ணீரில் நடந்து சென்று, அந்த சிறிய படகை தள்ளி விடத் தொடங்குகிறான்.

“காபிரியேல்!” என்று அவர் கூறுவதை என்னால் கேட்க முடிகிறது.

“ஆம், கர்த்தாவே?”

232. “பத்தாயிரம் தூதர்களை இங்கு கூப்பிடு. சீக்கிரமாக அவர்களுக்கு கட்டளை கொடுத்து அனுப்பு. பரலோகத்தின் சேனைகளை கூப்பிடு. அவைகள் எல்லாம் வானத்தின் பலகணி வழியாக கீழிறங்கும்படி அனுப்பு, நைல் நதியண்டை அவைகளைக் கொண்டு வந்து நிறுத்து. ஒரு முதலையும் அந்த சரக்கைத் தொடக்கடாதென்று நான் கட்டளையிடுகிறேன்! ஒன்றுமே அதைத் தொடாது! அந்த பெட்டியின் அருகே ஒரு மரத்துண்டு கூட வராதவாறு பார்த்துக்கொள்.” அல்லேலுயா!

233. “அப்படியே ஆகக்கடவது” என்று காபிரியேல் கூறினான். என்னே! அவன் எக்காளத்தை ஊது! பத்தாயிரம் தூதர்கள் ஆயுதம் தரித்தவர்களாக வந்து நின்றனர்!



“முன்னின்று நடத்தப் போகிறவர். நீர் எங்கேயிருக்கப் போகிறீர், கர்த்தாவே?”

234. “மறுமுனையில் நான் இருப்பேன்.” எப்பொழுதுமே அவர் காரியத்தின் கடைசியில் தான் இருக்கின்றார். “நான் கீழே மறுமுனையில் காத்திருப்பேன். எனக்கு ஒரு நோக்கம் உண்டு. ஜனங்கள் என்னில் நம்பிக்கை வைக்கும் போது, நான் ஏதோவொன்றை, ஒரு நோக்கத்தை உடைய வராக இருக்கிறேன்; அவர்களோடு எல்லாம் சரியாக இருக்கும்.” சரி, அவர் மறுமுனைக்குச் செல்கின்றார்.

**செய்தி:** மோசேயைக் குறித்த போதனை, மே 13, 1956

★★★★★

310. இந்த பீடத்தை சுற்றிலும் இருக்கிற இந்த எல்லா சிறிய பையன்களையும் சிறுமிகளையும் ஆசீர்வதியும். இந்தக் காலையில் இங்கே இருக்கும் தாய்மார்களையும் தகப்பன்களையும் ஆசீர்வதியும். ஓ, உம்முடைய அன்புள்ள கிருபையும், இரக்கமும் அவர்கள் எல்லார் மேலும் இருப்பதாக. எங்களுடைய எல்லா பாவங்களையும் குற்றங்களையும் எங்களுக்கு மன்னியும், கர்த்தாவே. வியாதியை எங்கள் மத்தியிலிருந்து விலக்கியருளும்.

311. தேவனே, காபிரியேலுக்கும் மற்றும் அணிவகுத்த வண்ணம் இருந்த பத்தாயிரம் தூதர்களுக்கும் கட்டளையிட்டவரே, தூதர்களை அனுப்பும்! அல்லேலூயா! இந்தக் காலையில், இந்தச் சிறிய ஏழைப் பிள்ளைகள் இந்த பீடத்தின் அண்டையில் முழங்காற்படியிட்டுள்ளதை அவர்கள் கண்ட போது, எத்தனை அதிகமான தூதர்கள் சுற்றிலும் வந்திருப்பார்கள்! இந்த பீடத்தைச் சுற்றிலும் எல்லா திசைகளிலும், இந்தச் சபை முழுவதிலும், தேவ தூதர்கள் நின்று கொண்டிருக்கின்றனர். பதிவு செய்யும் தூதனும் இங்கே இருந்து

கொண்டு, அவர்களின் பெயர்களை ஒரு புஸ்தகத்தில் பதிவு செய்து கொண்டிருக்கிறான். அவர்கள் தங்கள் ஆத்துமாவை இழந்து போகப் பண்ணுகிறார்கள், ஆதலால் அதை அவர்கள் கிறிஸ்துவுக்குள் கண்டடைய முடியும்! இதையளிவும், கர்த்தாவே.

312. இந்த நாள் முதற்கொண்டு, இனிமேல் அவர்களுடைய சிறிய ஜீவியங்களானது இனிமையாகவும் தாழ்மையுள்ளதாகவும் இருக்கட்டும். நீர் அவர்களை வீட்டிற்கு அழைத்துக் கொள்ளும் அந்த நாள் வரை, இவர்கள் தங்கள் பெற்றோர்களுக்கும், தங்கள் பரலோகப் பிதாவிற்கும் கீழ்ப்படிதலுள்ள பிள்ளைகளாக இருக்கட்டும். ஒவ்வொரு சுழலினூடாகவும் தங்களுடைய சிறிய கப்பலில் இருக்கையில் இவர்களை வழிநடத்தும். ஒவ்வொரு முறையும் புதர்களில் அது அகப்பட்டுக் கொள்ளும் போது, தேவனுடைய தூதர்கள் தாமே, தேவனுடைய அன்பென்னும், பாயும் நீரோட்டத்தில் அதைத் தள்ளி விடுவார்களாக. கர்த்தாவே, இதை அளியும். பிறகு பாதையின் முடிவில், ஒரு அன்பார்ந்த வீட்டை இவர்கள் கண்டு, அந்த நாளிலே வரவேற்கும்படியாக, தேவன் வாசலில் நிற்கும், அங்கே, மகிமையில் தங்களுடைய தாயையும், தாங்கள் நேசித்தவர்களையும் காண்பார்களாக. பிதாவே, இதை அளியும்.

**செய்தி:** மோசேயைக் குறித்த போதனை, மே 13, 1956

★★★★★

263. அவள், “இப்பொழுது நான் இவனை மோசே என்றழைப்பேன், இவன் என்னுடைய சொந்த குழந்தையாக இருப்பான். நான் இவனைக் காப்பாற்றுவேன்” என்றாள். ஆனால் இப்பொழுது, அவள், “ஆனால் நான் ஒரு மணமாகாத கன்னிப் பெண்ணாயிற்றே, என்னால் இவனுக்கு

பாலூட்ட முடியாது. இவனுக்கு பால்கொடுக்க எனக்கு - எனக்கு - எனக்கு எந்த வழியும் இல்லையே” என்றாள். இந்தப் பால் புட்டிகளும் மற்றும் காரியங்களும் அவர்களிடத்தில் அப்பொழுது இருக்கவில்லை. இப்பொழுது அவர்கள் செய்வது போன்று, அப்பொழுது ஸ்திரீகள் சிகரெட் புகைக்க வில்லை, நீங்கள் பாருங்கள், அவர்கள் தங்களைக் கெடுத்துக் கொள்ளவில்லை. ஆகவே அவள், “நல்லது, உங்களுக்குத் தெரிந்தால் ஒரு... என்ன - நான் என்ன செய்வது?” என்றாள். எனவே அவள், “நான்...” என்றாள்.

264. அவர்களில் ஒருத்தி “நான் கூறுகிறேன், மேன்மைக்குரிய அரசியே, உம்முடைய குழந்தைக்குப் பால் கொடுக்கும் செவிலித்தாயை (wet nurse) நான் கண்டுபிடிக்கிறேன்” என்றாள்.

அதற்கு அவள், “ஓ, அது மிகவும் நல்லது” என்றாள். சிறிய...

265. அப்போது ஏதோவொன்று பேசினது, அங்கே அந்த புதற்றுக்கருகில் ஒரு தூதன் நின்று, (மிரியாமிடம்), “மிரியாமே, இதோ உன் தருணம்! இதோ உனக்குரிய வாய்ப்பு!” என்றான். [சகோதரன் பிரன்ஹாம் பிரசங்க பீடத்தை எட்டு முறை தட்டுகிறார் - ஆசிரியர்.] (உடனே) சிறிய மிரியாம் துரிதமாக ஓடிச்சென்றாள், “ஒன்றையுமே இப்பொழுது கூறாதே, இரகசியத்தை வெளிப்படுத்தாதே. நீ போய், ‘ஒரு செவிலித் தாயை தேடிக்கண்டுபிடிக்கிறேன்’ என்று கூறி, போய் உன்னுடைய தாயாரைக் கூட்டிக் கொண்டு வா” என்றான்.

சரி, ஆகவே அவள் அதைச் சொன்னாள். அவள், “மேன்மைக்குரிய அரசியே!” என்றாள்.

266. இப்பொழுது, சாதாரணமாக, “இங்கே நீ என்ன செய்துக் கொண்டிருக்கிறாய்?” என்று தான் அவள் கேட்டிருப்பாள். ஆனால், பாருங்கள், தேவன் முழுவதுமாக அங்கே பிரசன்னமாயிருந்தார். என்ன? அணிவகுத்து நடந்து கொண்டிருந்த பத்தாயிரம் தூதர்களை அவர் கொண்டிருந்தார். பாருங்கள்? அவருடைய திட்டம் அருமையாக செய்து முடிக்கப்படப்போகிறது. அங்கே நின்று கொண்டிருந்த பத்தாயிரம் தூதர்களை அவர் உடையவராயிருந்தார்.

**செய்தி: மோசேயைக் குறித்த போதனை, மே 13, 1956**

★★★★★

245. அந்த வழியாகத் தான் அது செல்கிறது. சில சமயங்களில் நாமும் ஒரு சுழலில் சிக்கிக் கொள்கிறோம், இந்த சிறிய கப்பல். கவலை கொள்ளாதீர். அங்கே யாரோ ஒருவர் கவனித்துக் கொண்டிருக்கிறார். “தேவனுடைய தூதர்கள் அவருக்கு பயந்தவர்களைச் சூழ பாலயமிறங்குகிறார்கள்.” இப்பொழுது அணிவகுப்பு செய்யும் பட்டியலில் பத்தாயிரம் பேர்களை அவர் கொண்டிருக்கிறார்.

**செய்தி: மோசேயைக் குறித்த போதனை, மே 13, 1956**

★★★★★

102. அங்கே அவர்கள் வெளியே வந்தார்கள், அவரோ அவர்களோடு கூட இருந்தார். இப்பொழுது அவன் சொன்னான்... ஓ, அவர்களிடம் ஒரு சிறு கூடை அப்பம் இருந்தது, அதை அவர்கள் தங்கள் தலையில் வைத்திருந்தார்கள்; அவை எல்லாவற்றையும் சாப்பிட்டு முடித்து விட்டார்கள், அவர்களிடம் இனியும் இல்லாதிருந்தது. எதுவும் இல்லாதிருந்தது. அவர்கள் அந்த இரவில் சிறிது பசியுடனே படுக்கைக்குப் போனார்கள். ஆனால் அடுத்தநாள் காலையில்,

அவர்கள் எழுந்தபோது, அங்கே தரையெல்லாவற்றிலும் அப்பங்கள் கிடந்தன.

103. தேவன் அந்தவிதமாகத்தான் காரியங்களைச் செய்கிறார்; நீங்கள் சரியாகக் கடைசி நிமிடம் வரை வரும்படி விட்டு விடுகிறார், அதன்பிறகு அவரால் அதைக் குறித்து என்ன செய்ய முடியும் என்பதை உங்களுக்குக் காட்டுகிறார். அது சரியே. அதைச் செய்ய அவர் விரும்புகிறார். அதைச் செய்வது அவருக்குப் பிரியம். அவர் தம்முடைய ஜனங்களை எதிர்பாரா ஆச்சரியத்தில் ஆழ்த்த விரும்புகிறார்.

104. மனிதர்களாகிய நீங்கள் அவ்விதமாக உங்கள் மனைவியுடம் செய்வது போன்று. அவளுடைய பிறந்த நாள் வரை காத்திருந்து, அவளை அப்படியே சந்தேகத்தின் கீழாக வைத்து விடுவீர்கள், ஏனென்றால் நீங்கள் அவளை நேசிக்கிறீர்கள்.

105. அந்த காரணத்தினால் தான் தேவன் சிலசமயங்களில் நம்மை பாதையின் முடிவு வரைக்கும் வரும்படி செய்து விடுகிறார், ஏனென்றால் அவர் நம்மை நேசித்து, தம்முடைய இயற்கைக்கு மேலானவைகளையும் அவருடைய வல்லமையையும் நிரூபித்துப் காண்பிக்கும்படி அவர் விரும்புகிறார். ஏனென்றால் அவர் நம்மை நேசிக்கிறார், ஆகையால் தான் அவர் அதைச் செய்கிறார். ஆம். நாம் ஏறக்குறைய கடைசி அடியெடுத்து வைக்க ஆயத்தமாகும் அந்த இடத்துக்கு நம்மை இறங்கி வரும்படி செய்து விடுகிறார், அதன்பிறகு அவர் காட்சியில் நடந்து உள்ளே வருகிறார்.

106. எபிரெய பிள்ளைகள் சரியாக எரிகிற அக்கினிச் சூளையில் நடந்து செல்ல அவர் அனுமதித்தார், ஆனால் அங்கே ஒரு விசிறியோடு நின்று கொண்டிருந்த ஒரு நாலாவது மனிதர் அங்கேயிருந்தார், அவர் அவர்களை அதிலிருந்து வெளியே கொண்டு வந்தார் (keeping off).

பாருங்கள்? அவர் எப்போதுமே அங்கேயிருக்கிறார். அவர் ஒருபோதும் விலகுவதில்லை. அவர் எப்போதுமே அருகில் இருக்கிறார். “கர்த்தருடைய தூதன் அவருக்குப் பயந்தவர்களைச் சூழப் பாலயமிறங்குகிறான்.”

107. அங்கே, அந்த இரவில், அவர்கள் அடுத்தநாள் காலையில், அந்த அப்பத்தைப் பொறுக்கினார்கள். சற்று முன்பு தான் சிவந்த சமுத்திரத்தினூடாக கடந்து வந்து; இரத்தத்தின் மூலமாக மீட்கப்பட்டு; தேவனுடைய சுகமளித்தலின் வல்லமையைக் கண்டு, அல்லது தேவனுக்கும்... இடையே, இஸ்ரவேலருக்கும் எகிப்தியருக்கும் இடையே நின்று கொண்டிருந்த அற்புதமான வல்லமையையும்; அதற்குப் பின்னால் சத்துருக்கள் தண்ணீரில் அமிழ்ந்து மாண்டு போயிருந்ததைக் கண்டிருந்த அந்த இஸ்ரவேலர்களை என்னால் காண முடிகிறது.

**செய்தி:** முழுமையான சந்தோஷத்தில் மீட்பு, மார்ச் 30, 1954

★★★★★

61. நாம் இங்கேயிருக்கிறோம், எழுப்புதல் நடந்து கொண்டிருக்கிறது. முழு கட்டிடமும் தேவ தூதர்களால் நிரம்பியிருக்கிறது. தேவனுடைய தூதர்கள் அவரை நேசிக்கிறவர்களைச் சூழ, (அது சரிதானா?), அவருக்குப் பயந்தவர்களைச் சூழ பாலயமிறங்குகிறார்கள்.

இப்பொழுது, பரிசுத்த ஆவியைப் பெற்றிராதவர்களே, இந்த ஜனங்களோடு கூட எழுந்து நின்று, பரிசுத்த ஆவியின் ஞானஸ்நானத்தை விரும்புகிற அவர்கள் மேல் உங்கள் கரங்களை வையுங்கள். பரிசுத்த ஆவியைக் கொண்டிருக்கிற நீங்கள், எழுந்து நின்று, பரிசுத்த ஆவியில்லாதவர்கள் மேல்

உங்கள் கரங்களை வையுங்கள். அங்கே ஒரு பாவி இருப்பான் என்றால், நீயும் கூட எழுந்து நில்.

ஒரு தேவ ஊழியனாக, நான் உலகத்திலுள்ள எதற்காகவும், தவறான எதையும் கூற மாட்டேன் என்று, ஏறக்குறைய பத்து மில்லியன் ஜனங்களோடுள்ள என்னுடைய நற்பெயரை உணர்ந்தவனாக, சரியாக இப்பொழுதே, ஒவ்வொரு பாவியும் இரட்சிக்கப்பட முடியும் என்றும், பரிசுத்த ஆவியின் ஞானஸ்நானத்தைத் தேடுகிற ஒவ்வொரு நபரும் சரியாக இப்பொழுதே இந்த நிமிடத்திலேயே நிரப்பப்பட முடியும் என்றும் நான் விசுவாசிக்கிறேன். அவருடைய ஆசீர்வதிக்கப்பட்ட வருகையின் அடையாளங்கள் தோன்றுவதைப் பார்க்கிறீர்களா?

**செய்தி:** வரவிருக்கிற மகத்தான எழுப்புதலும் பரிசுத்த ஆவியானவரின் ஊற்றப்படுதலும், ஜூலை 18, 1954 பிற்பகல்

★★★★★

38. எனவே நான், “சீமாட்டியே, அந்த-அந்த தந்தி எந்நேரத்தில் ஆப்பிரிக்காவிலிருந்து வந்தது என்று உங்களால் என்னிடம் கூற முடியுமா?” என்று கேட்டேன்.

அவள், “ஓ, ஆமாம்” என்றாள். அது எப்போது அங்கிருந்து வந்தது என்று என்னிடம் கூறினாள். நான் சென்று, என்னிடம் இருந்த வடக்கு, தெற்கு, மற்றும் மத்திய அமெரிக்க வரைபடத்தை எடுத்தேன், என்னவென்று உங்களுக்குத் தெரியுமா? அது அப்படியே சகோதரன் பாஸ்வர்த் அவர்கள் அந்த தந்தியை இங்கே (அனுப்ப) துவங்கின நேரத்திலிருந்து இருபத்து நான்கு மணி நேரங்களாக இருந்தது, கர்த்தருடைய தூதனானவர் 24 மணி நேரத்தில், அதை இங்கே வந்து சேரும்படி செய்து, சகோதரன் பாஸ்வர்த் அவர்களுக்காக ஜெபிக்கும்படி என்னிடம் சொன்னார்.

மேலும் இந்த... கர்த்தருடைய தூதனானவர் என்னிடம் பேசியிருந்தார். நான் அவரை மறுபடியும் தொலைபேசியில் அடைய முடிந்த நேரத்தில், கர்த்தர் ஏற்கனவே அவரைச் சுகமாக்கியிருந்தார், அவர் படுக்கையை விட்டு வெளியே வந்து போய்க் கொண்டிருந்தார். அது தொடர்புகொள்வதில் உள்ள அன்பாக இருக்கிறது.

ஓ, சகோதரனே, நீங்கள் தொலைபேசியைக் குறித்து பேசுகிறீர்கள். என்னே, தேவன் அந்த மின் சமிக்கைகளை (beat) பத்து இலட்சம் மைல்கள் (தூரத்திலும்) பெற்றிருக்கிறார். கர்த்தருடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள். அவருடைய அற்புதமான கிரியைகள் எவ்வளவாய்...

அந்த வயதான மனிதர் என்னை நேசிக்கிறவர்; என்னே, என்னே, அவர் எனக்காக தம்முடைய ஜீவியத்தை சமர்ப்பித்திருக்கிறார். நானும் அவருக்காக அதைச் செய்திருக்கிறேன். நாங்கள் சகோதரர்களாக இருக்கிறோம்; தொடர்பு.

**செய்தி:** இப்பொழுது நீ விசுவாசிக்கிறாயா?, ஜூன் 10, 1955



14. இப்பொழுது, நாம் தேவனை நோக்கிப் பார்ப்போம். நிச்சயமாகவே, அவர் இருக்கிறார் என்று நாம் சொல்லுகிற வண்ணமாக, தேவன் உண்மையாயிருந்தால், ஏதோவொன்று அவரை அறிவிக்க வேண்டும். நம்மால் அப்படியே நம்முடைய கண்களைத் திறக்க முடியுமானால், உங்களால் தேவனைக் காண முடியும்.

15. இப்பொழுது, ... போன்று, எலிசா தோத்தானில் இருந்தபோது, கேயாசி என்று அழைக்கப்பட்ட ஒரு ஊழியக் காரனையும் தன்னோடு வைத்திருந்தான். கேயாசி தரிசனங்



களைக் கண்டதில்லை, ஆனால் எலிசா தரிசனங்களைக் கண்டான். அவன் தன்னுடைய வீட்டில் இருந்தபடியே, சீரியாவின் இராஜா என்னச் செய்யப் போகிறான் என்பதை அறிந்தவனாயிருந்தான்.

16. எனவே ஒருநாள் அவர்கள்... ஒரு இரவில், அவர்கள் தோத்தானில் உறங்கினார்கள், கேயாசி அடுத்த நாள் அதிகாலையில் எழுந்து, வெளியே வந்தபோது, சீரிய இராணுவங்கள் எல்லாம் பட்டணத்தை சுற்றி வளைத்திருந்தன. உடனே அவன் உள்ளே ஓடிச்சென்று, “பட்டணம் ஒவ்வொரு பக்கத்திலும் சுற்றி வளைக்கப்பட்டிருக்கிறது” என்றான்.

ஆனால் தீர்க்கதரிசியோ, உணர்ச்சிவசப்படாமல் சாந்தமாகவும், அமைதியாகவும், “அவர்களோடிருப்பவர்களைப் பார்க்கிலும் நம்மோடியிருக்கிறவர்கள் அதிகம்” என்றான்.

அவன் சுற்றிலும் நோக்கிப் பார்த்தான், கேயாசி அவ்வாறு சுற்றிலும் பார்த்த போது, எதையும் அவனால் காண முடியவில்லை. எலிசா தன்னுடைய கரங்களை முன்னே நீட்டி (put forth), “தேவனே, இந்த மனிதனுடைய கண்களைத் திறந்தருளும்” என்றான்.

17. ஆவிக்குரிய உலகத்தைக் காணும்படி அவனுடைய கண்கள் திறக்கப்பட்ட போது, அந்த வயதான தீர்க்கதரிசியைச் சுற்றிலும் எல்லா திசையிலும் தூதர்கள் இருந்தார்கள். அந்தமலைகள் தூதர்களைக் கொண்ட அக்கினிமயமான இரதங்களால் கொழுந்து விட்டு எரிகிறதாய் இருந்தது. பாருங்கள், இப்பொழுது சரியாக இங்கேயே ஒரு உலகம் இருக்கிறது; இந்தக் கட்டிடத்தில் லேகியோன் கணக்கில் தூதர்கள் இருக்கிறார்கள்.

சங்கீதங்களில், தேவனுடைய தூதர்கள் அவருக்கு பயந்தவர்களைச் சூழப் பாலயமிறங்குகிறார்கள் என்று தாவீது மூலமாக இயேசு கூறியுள்ளார்.

18. எனவே இங்கே தேவனுக்குப் பயப்படுகிற விசுவாசிகளை நோக்கிப் பாருங்கள், எனவே தான் தூதர்கள் எல்லாவிடங்களிலும் இருக்கிறார்கள். இப்பொழுது, உங்களால் அப்படியே தேவனை ஆராதிக்க முடியுமானால், நம்முடைய கண்களைத் திறந்து, நம்மைச் சுற்றிலும் எல்லாவிடங்களிலும் தேவன் இருக்கிறார் என்பதை நீங்கள் கண்டுகொள்வீர்கள்.

**செய்தி:** பிதாவை எங்களுக்குக் காண்பியும், ஜூன் 25, 1955



200. இயேசு அந்த ஸ்திரீயோடு தொடர்பு கொள்ள வேண்டியிருந்த போது, அவரும் கூட தமது சீஷர்களை தூரமாக அனுப்பி விட்டார். பாருங்கள்? நீங்கள் எப்பொழுதாவது அந்தக் கதையை வாசித்திருக்கிறீர்களா? அந்த ஸ்திரீ நின்றிருந்த இடத்தில் நீங்களும் நின்றிருக்க முடிந்திருக்குமா என்று நீங்கள் எப்பொழுதாவது எண்ணிப் பார்த்ததுண்டா என்று வியப்படைகிறேன். அது அற்புதமாக இருந்திருக்காதா? நீங்கள்-நீங்கள்... என்று எப்போதுமே நினைத்தீர்கள். அது அற்புதமாக இருந்திருக்கும்.

201. என்னுடைய அன்பு சகோதரியே, உனக்கு மாத்திரம் தெரிந்திருக்குமானால், நீ அதே இடத்தில் தான் நின்று கொண்டிருக்கிறாய். உம்-உம். அது சரியே. ஏதோ வொன்று நடந்து கொண்டிருக்கிறது என்பதை, நீ ஒரு விசுவாசியாக இப்பொழுது, அறிந்திருக்கிறாய். நான் இந்த விதமாக திரும்பிப் பார்த்து, பேசத் தொடங்கினது முதற் கொண்டு, ஒரு உண்மையான, இனிமையான, தாழ்மையான

உணர்வு உன்மேல் வந்திருக்கிறது. அது சரிதானா? அது சரியென்றால், இந்த ஜனங்களை நோக்கி உன்னுடைய கரத்தை உயர்த்து. அது சரியே. காரணம் உனக்கும் எனக்கும் இடையில், நீ அநேகமாக அதைக் குறித்த புகைப்படத்தை ஒருபோதும் கண்டதில்லை, அந்த ஒளியானது உனக்கும் எனக்கும் இடையில் அப்படியே சுற்றிலும் அசைந்து கொண்டிருக்கிறது.

202. இப்பொழுது உடனடியாக, தேவனுக்குச் சித்தமானால், அவர்... நீங்கள் ஒருக்கால் மூன்று பரிமாணங்களில் இருக்கலாம். இது வேறொரு பரிமாணமாக இருக்கிறது. இது என்மேல் அசைவாடிக் கொண்டிருக்கிறது. ஆனால் இது ஒரு **ஆவியாக** இருக்கிறது. உங்களுக்குப் புரிகிறதா? இது வேறொரு உலகத்தில் உள்ளது.

203. ஜனங்களே, தூதர்களும் மற்ற எல்லாமும், அவர்கள் போய்விடவில்லை, அவர்கள்-அவர்கள் எங்களுக்கு அருகில் இருக்கிறார்கள்; “தேவனுடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள்.”

அந்தக் காலையில், தோத்தானில், அந்தப் பையன், “ஓ, சீரிய இராணுவங்கள் நம்மேல் (வந்து) விட்டது” என்று கூறினபோது, எலிசாவை நினைவுகூருங்கள்.

அவன், “அங்கே அவர்களோடிருப்பவர்களைப் பார்க்கிலும் நம்மோடிருக்கிறவர்கள் அதிகம்” என்றான். அவனால் யாரையும் காண முடியவில்லை. அவன், “தேவனே, இந்த வாலிபனின் கண்களைத் திறந்தருளும்” என்றான்.

204. அவர் அவனுடைய கண்களைத் திறந்தபோது, அந்த வயதான தீர்க்கதரிசியைச் சுற்றிலும் அக்கினிமயமான தூதர்களும், அக்கினிமயமான இரதங்களும் இருந்தன. அந்த... அங்கே அப்படியே... அப்படியானால் அங்கே அவர்களோ

டிருப்பவர்களைப் பார்க்கிலும் நம்மோடிருக்கிறவர்கள் அதிகம்.

205. பிறப்பின் மூலமாக, அது இப்பொழுது அந்தப் பரிமாணமாக இருக்கிறது. ஒருக்கால் நீங்கள் ஒருபோதும் அப்படிப்பட்டவைகளைக் கண்டிருக்கவே மாட்டீர்கள் (பாருங்கள்?). ஆனால் எப்படையும் நீங்கள் அதை விசுவாசிக்கிறீர்கள். “ஒருபோதும் கண்டிராமல் இருந்தும், விசுவாசிக்கிறவனுக்கு வரும் பலன் எவ்வளவு அதிகமாக இருக்கிறது.” ஆனால் நம்மில் சிலர் அதற்காகவே பிறந்திருக்கிறோம். குழந்தையாக பிறந்ததிலிருந்து, தேவன் அதை சபையில் வைக்கிறார். தீர்க்கதரிசிகள் வெறுமனே மனிதன் மூலமாக உள்ளே வைக்கப்படுவதில்லை; அது பிறப்பிலேயே ஒரு வரமாக இருக்கிறது; வேதவாக்கியத்தினூடாக எல்லாமே, குழந்தைப்பருவத்திலிருந்து பிறந்து விடுகிறது.

**செய்தி:** குருடனாகிய பர்த்திமேயு, நவம்பர் 15, 1955

★★★★★

32. ஓ, அல்லேலுயா. ஆனால் தீர்க்கதரிசி, “ஒரு கல் சீயோனிலே வைக்கப்படும், அது விலையேறப்பெற்றதும், பரீட்சிக்கப்பட்டதுமான கல்.” என்றான். அது நங்கூரமாக இருக்கும். ஆமாம், ஒரு அற்புதமான கல்... அதன்பிறகு தேவன், அவர் பரலோகத்தில் தேவனாக இருக்கிறார், ஏனையானது தம்முடைய சொந்த சிங்காசனத்திற்குள் பிணைத்திருக்க, அதோடு கூட அவர் அதை பிரதான மூலைக்கல்லாயிருக்கிற, இயேசு கிறிஸ்துவாகிய மனுஷ குமாரனைத் தவிர வேறு எதிலும் அதை இணைக்கவில்லை. தேவன் தம்முடைய ஏணியை, சுற்றிலும் சறுக்கிச் செல்ல விரும்ப மாட்டார். அவர் அதை ஆதாமோடு கூட ஒரு உடன் படிக்கையில் பிணைக்க முயற்சித்தார். அவனோ அதை

உடைத்துப் போட்டான். அவர் அதை... யோடு செய்து கொண்ட ஒரு உடன்படிக்கையோடு பிணைத்தார், அதை உடைத்துப் போட்டான்.

ஆனால் தேவனோ நிபந்தனையற்றவிதமாக உடன் படிக்கை செய்தார், அவர் அதை கிறிஸ்து இயேசுவுக்குள் பிணைத்தார். அங்கே தான் அது நங்கூரம் பாய்ச்சப் பட்டிருக்கிறது; அங்கே எந்த சறுக்கலோ வழக்குதலோ கிடையாது; தூரமாகப் போவதற்கு அங்கே எந்த வழியுமே கிடையாது. அது என்னவாக இருக்கிறது? அது பரத்திலுள்ள தேவன் மூலமாக, கீழே தேவ குமாரன் மூலமாகவும் பிணைக்கப்பட்டிருக்கிறது. அது என்ன? அது ஒரு நடைபாதையாக இருக்கிறது; அது பூமியிலிருந்து மகிமையை நோக்கி செல்லும் பிரயாணிகளின் பாதையாக இருக்கிறது. உங்களால் தவறிப்போக முடியாது. கவனியுங்கள், இங்கே மேலும் கீழுமாக இருக்கும் தூதர்களின் மகா கூட்டங்கள், அவர்கள் ஏறுகிறவர்களும் இறங்குகிறவர்களுமாய், களைப்புற்றவர்களையும் வியாதிப்பட்டவர்களையும் தூக்குகிறவர்களுமாய், அவர்களின் சரீரங்களை சுகப்படுத்தி, தரிசனங்களையும் வல்லமைமிக்க அடையாளங்களையும் அற்புதங்களையும் காண்பிக்கிறவர்களுமாய் இருக்கிறார்கள். அது தவறிப்போக முடியாது. அதனால் வழுவிப்போக முடியாது; அதனால் சறுக்கவும் முடியாது. நீங்கள் பாதுகாப்பாக இருக்கிறீர்கள். தேவன் அவ்வாறு கூறியுள்ளார்; அது அதை என்றென்றுமாக தீர்த்து வைக்கிறது.

33. அது பரலோகத்திலுள்ள தேவனுடைய இருதயத்தைச் சுற்றிலும், இங்கே கீழேயுள்ள தேவ குமாரனைச் சுற்றிலும் பிணைக்கப்பட்டிருக்கிறது, நாம் அதற்குள்ளே தான் கொண்டுவரப் படுகிறோம். தேவ குமாரன் மூலமாக, நாம் அவரிடத்திற்கு ஏறிச்செல்கிறோம். ஆமென். ஓ, என்னே. அப்படியானால் நீங்கள் எதைக் குறித்து பயப்படுகிறீர்கள்?

தேவனுக்கும் கிறிஸ்துவுக்குமிடையே நம்முடைய வாக்குத் தத்தமானது பிணைக்கப்பட்டிருக்கிறது, நாம் அவர்களுக்கு இடையே, தூதர்களோடு கூட இருக்கிறோம்... அவர், “அவர் உங்களைக் குறித்து தமது தூதர்களுக்குக் கட்டளையிடுவார்” என்று கூறியிருக்கிறார். தேவனுடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள்.

மேலும் கீழுமாக எல்லாம், நாம் இந்த அஸ்திபாரத்தை உண்டாக்கிக் கொண்டிருக்கும் போது, ஒவ்வொரு நாளும் உயரமாக, உயரமாக ஏறிக் கொண்டிருக்கிறோம், நான் மேலே, மேலே, மேலே போகையில், ஒவ்வொரு நாளும் ஒரு சுற்று உயரமாக, உயரமாக என்னைக் கொண்டு வருகிறது. ஏதாவது சம்பவித்து, நான் சாலையின் பக்கத்தில் விழுந்தாலோ, அல்லது எனக்கு ஏதாகிலும் சம்பவித்தாலோ, ஒரு பெரிய திரள்கூட்டமான தூதர்களின் சேனை என்னைத் தூக்கும் படியாக அங்கே நின்றன்கொண்டிருக்கிறது. “வாருங்கள், நாம் சீயோனை நோக்கி, பரத்திலுள்ள அந்த அழகான பட்டணத்தை நோக்கி அணிவகுத்து மேலே சென்று கொண்டிருக்கிறோம்.”

34. அது தவறிப்போக முடியாது, அங்கே அதில் எந்த தவறிப்போகுதலும் கிடையாது. அது நான் என்ன செய்கிறேன் என்பதின் பேரில் இளைப்பாறாது; அது அவர் என்ன செய்திருக்கிறார் என்பதின் பேரில் இளைப்பாறிக் கொண்டிருக்கிறது. ஆமென். அது ஏற்கனவே செய்து முடிக்கப்பட்டு விட்டது. விசுவாசி ஒருமுறை கிறிஸ்து இயேசுவுக்குள் நங்கூரமிடப்பட்டு விட்டான், அவன் அங்கே பின்னாலுள்ள அந்த வாசலினூடாக வந்து, இந்த பெரும்பாதையில் (highway) வருகிறார்கள், நீங்கள் அதைக்கொண்டு நேராக மேலே தேவனை நோக்கி செல்வதைத் தவிர எவ்விதத்திலும் (வேறெங்கும்) போக முடியாது, உங்களைக் கவனித்துக்

கொள்ள தூதர்கள் இருக்கிறார்கள். தேவன் இதற்கு ஒரு வழியை உண்டாக்கியிருக்கிறார்.

அவர் ஆதியிலே, நம்முடைய முதலாவது பெற்றோர்கள் விழுந்ததைக் கண்டபோது, அவர் ஆதாமோடு செய்து கொண்ட உடன்படிக்கையைக் கண்டார்; அவர் அவனுக்குள் அந்த ஏணியைப் பிணைக்க முயற்சித்தார், அதுவோ தோல் வியடைந்தது. அதன்பிறகு அவரால் அதைப் பிணைத்து வைக்கக்கூடிய வேறு எதுவுமே அங்கே இல்லாதிருந்தது, ஆனால் அவர் தம்முடைய சொந்த குமாரனை கீழே கொண்டு வந்து, அதை அவரோடு பிணைத்தார். எனவே இப்பொழுது, அதனால் தோல்வியடைய முடியாது. எனவே நாம் எதைக் குறித்துக் கவலைப்படுகிறோம்? நாம் எதைக் குறித்து வியாகூலப்படுகிறோம்? நாம் ஏன் மகத்தான பெரிய நீண்ட முகத்தை உடையவர்களாய் நடைபோட்டுக் கொண்டிருக்கிறோம்? நாம் மேலே நோக்கிப் பார்த்து, சிரிப்போம். மேலே நோக்கிப்பார்த்து, சிரிப்பது மட்டுமல்ல, ஆனால் நகைப்போம், நகைப்பது மட்டுமல்ல, ஆனால் எல்லாவிடங்களிலும் பரிசுத்த கரங்களை உயர்த்தி, தேவனுக்குத் துதியையும் மகிமையையும் செலுத்திக் கொண்டிருப்போம், அவருடைய வாக்குத்தத்தங்கள் ஆம் என்றும் ஆமென் என்றும் இருக்கிறது, ஆம் என்றோ இல்லை என்றோ அல்ல, ஆம் என்றும் இல்லை என்றும் அல்ல, ஆனால் ஆம் என்று தான் இருக்கிறது. அங்கே அதில் இல்லை என்பதே இல்லை. ஆமாம்.

35. நம்முடைய அஸ்திபாரம் நிச்சயமாகவே தாங்கி நிற்கிறது. தேவனுடைய அஸ்திபாரம்... தேவன் சீயோனிலே மூலைக்கல்லை வைத்தார். அங்கே தான் நாம் இருக்கிறோம், வழுவிப்போகவோ, சறுக்கிச் செல்லவோ, அசைக்கப்படவோ முடியாது. அப்போது நாம் கிறிஸ்துவின் மூலமாக, அந்த வாசலுக்குள் வந்து, இங்கே வைக்கப்படுகிறோம். ஓ, நெடு

கிலும் நமக்கு மேடுபள்ளமான (காரியங்கள்) இருக்கலாம்; அது குறைந்தபட்சம் உண்மையாக (true enough) இருக்கலாம், வியாதிகளையும் தொல்லைகளையும் உடையவர்களாக இருக்கலாம். ஆனால் பாதையின் துவக்க முதல் எல்லா நேரமும் பெருங்கூட்டம் தூதர்கள் அங்கேயிருந்து, உங்களை எந்த நேரமும் தாங்கிப் பிடித்துக்கொள்கிறார்கள். நீங்கள் விழும்போது, உங்களைத் தூக்கிவிடுகிறார்கள். ஓ, ஆமாம், அவர் அங்கேயிருக்கிறார். அவர் அதை வாக்குத்தத்தம் பண்ணியுள்ளார். அவர் அதற்கு ஒரு வழியை உண்டாக்க வேண்டியவராயிருந்தார்.

எனவே அவர் உண்டாக்க முடிந்த ஒரே வழி என்னவென்றால், விலையேறப்பெற்றதும், பரீட்சிக்கப்பட்டதும், தெரிந்துகொள்ளப்பட்டதுமான கல்லாகிய அந்த மூலைக்கல்லாகவே இருந்தது. “கார்த்தருடைய நாமம் பலத்த துருகம்: நீதிமான்கள் அதற்குள் ஓடிச் சுகமாயிருப்பார்கள்.” அது சரியே. பாதுகாப்பு, இனி எதுவும் உங்களைத் தொல்லைப்படுத்த முடியாது. நீங்கள் அந்தப் பாறையில் இருக்கிறீர்கள். இப்பொழுது நீங்கள் பிடித்திருக்கிறீர்களா என்பதல்ல; அது அந்தப் பாறை தாங்கிப் பிடித்துக் கொண்டிருக்கிறதா என்பதாக இருக்கிறது. அந்தப் பாறை தாங்கிப் பிடித்துக் கொண்டிருக்கிறது, எனவே அப்படியானால் நீங்கள்-நீங்கள் பாதுகாப்பாக இருக்கிறீர்கள். எதுவும் உங்களுக்குத் தீங்கு செய்ய முடியாது, தேவன் அனுமதித்தாலொழிய எதுவும் உங்களிடம் வர முடியாது.

**செய்தி:** தேவனுடைய உரைக்கப்பட்ட வார்த்தையின் தவறாத தன்மை, ஏப்ரல் 4, 1956





193. நீங்கள் ஒவ்வொருவரும் உங்கள் தலைகளைத் தாழ்த்தி, என்னோடு கூட ஜெபத்தில் இணைந்துகொள்ள விரும்புகிறேன்.

194. அன்புள்ள பரலோகப் பிதாவே, இந்தப் பரிதாபமான சிறு பெண்பிள்ளை... வாழ்க்கை மிகவும் குறுகியது. இப்பொழுது, இவள் ஒரு வாலிப தாயாக இருக்கிறாள். சற்று முன்பு, இவள் தன்னுடைய கரத்தை உயர்த்தினபோது, ஒவ்வொரு பாவமும் எடுத்துப்போடப்பட்டு விட்டன என்பதை நான் அறிவேன். தேவனே, உமது வேதாகமம் அதற்கு ஒரு சாட்சியாக உள்ளது. நீர் அதை பரலோகத்திலிருந்து, “விசுவாசிக்கிறவன் பெற்றுக்கொள்வான்” என்று உரைத்திருக்கிறீர்.

195. இப்பொழுது, கர்த்தாவே, இவளுக்கு முன்னால் பயங்கரமான போராட்டத்தை இவள் பெற்றிருக்கிறாள். சாத்தான், அதோ அங்கே மேலே, இவளைத் தள்ளி, இவளிடமிருந்து அந்தக் குழந்தைகளை எடுத்து, இவள் தன்னுடைய தலையை சுவரில் மோதும்படியாக, இவளை பைத்தியக்கார மருத்துவமனையில் வைத்து விட்டான். ஆனால் இன்றைக்கு, அவள் சரியான இடத்தில், பீடத் தண்டையில் வந்திருக்கிறாள். இவள் ஜீவனுள்ள தேவனுடைய வீட்டிற்கு வந்திருக்கிறாள். அது இருந்த வண்ணமாகவே, இவள் இங்கே, பீடத்தண்டையில் தனியாக நிற்கிறாள், ஆனால் தனியாக இல்லை. தேவனுடைய தூதர்கள் சுற்றிலும் பாலயமிறங்கியிருக்கிறார்கள். பரிசுத்த ஆவியானவரும் கூட அருகாமையில் இருக்கிறார். அநேக காரியங்கள் சம்பவித்துக் கொண்டிருக்கிறதை காணும் ஒரு சாட்சியாக இவள் இருந்து, நீரே தேவன் என்பதை அறிந்திருக்கிறாள். நீர் இந்த நாளில், ஓரா மேக்கு (Ora May) உதவிசெய்ய வேண்டுமென்று என்னுடைய முழு இருதயத்தோடும், என்னுடைய முழு ஆத்துமாவோடும் ஜெபிக்கிறேன்.

**செய்தி:** பரிபூரணம், ஜூன் 10, 1956

★★★★★

102. நாம் ஜெபிப்பதற்கு முன்பாக, இன்னும் ஒருவிசை. தங்களுடைய கரங்களை உயர்த்தியிராமல், இந்த ஜெபத்தில் நினைவுகூரப்பட விரும்புகிற யாராவது அங்கேயிருப்பார்களானால், உங்கள் கரத்தை மேலே உயர்த்துவீர்களா. சகோதரனே, தேவன் உன்னை ஆசீர்வதிப்பாராக. சகோதரனே, தேவன் உன்னை ஆசீர்வதிப்பாராக. சகோதரனே, தேவன் உன்னை ஆசீர்வதிப்பாராக. சகோதரனே, தேவன் உன்னை ஆசீர்வதிப்பாராக. சகோதரனே, தேவன் உன்னை ஆசீர்வதிப்பாராக. சகோதரனே, தேவன் உன்னை ஆசீர்வதிப்பாராக. சரி. சரி. மகனே, தேவன் உன்னை ஆசீர்வதிப்பாராக. இப்பொழுது, அவர் உங்களைக் காண்கிறார். சரியாக இந்தக் காலையில், அங்கே பதிவு செய்யப்பட்டிருக்கிறது.

103. நீங்கள் என்னுடைய வார்த்தைகளைக் குறித்து வைத்துக்கொள்ளுங்கள். கனத்தின் மூலமாகவும், அன்பின் மூலமாகவும் நீங்கள் என்னை வகைப்படுத்துவீர்களானால், நீங்கள் அவ்வாறு கூறுவீர்களானால், நான் தேவனுடைய ஞானதிஷ்டிக்காரன் என்று நீங்கள் என்னை வகைப்படுத்தியிருப்பீர்களானால், இது பரலோகத்திலுள்ள புஸ்தகங்களில் இருக்கிறது என்பதை ஞாபகம் கொள்ளுங்கள். அவர் பிரசன்னமாயிருக்கிறார். காணக்கூடாத உலகமானது எல்லா நேரமும் சரியாக உங்களுடனே கூட இருக்கிறது என்பதை நீங்கள் உணர்ந்து கொள்ளும் இடத்தில் ஜீவிக்க உங்களுக்கு விருப்பமிருக்காதா? நீங்கள் இங்கே வெளியே நடந்து வந்து, உங்கள் காரில் ஏறும்போது, தூதர்கள் உங்கள் பக்கத்தில் தங்கள் இடங்களை எடுத்துக்கொள்கிறார்கள் என்பதை உணரும்போது. நீங்கள், அதோ அங்கே உங்களிடம் மிகவும்

அன்பற்ற முறையில் கடுமையாக நடந்து கொள்ளும் அந்த மனிதனிடம் நடந்து போகும்போது, பரிசுத்த ஆவியானவர் சரியாக உங்களுக்கு மேலாக நின்று கொண்டிருக்கிறார், அப்போது தூதர்கள் உங்களைச் சுற்றிலும் எல்லாவிடங்களிலும் சூழ்ந்திருக்கிறார்கள் (all around).

“அது சரிதானா, சகோதரன் பிரன்ஹாமே?”

104. வேதாகமம் அவ்வாறு கூறுகிறது. “தேவ தூதர்கள் அவர்களைச் சுற்றிலும் சூழ்ந்து கொள்கிறார்கள், பாலயமிறங்குகிறார்கள்.” அவர்கள் திரும்ப பரலோகத்திற்கு போவதில்லை; அவர்கள் அங்கேயே முகாமிடுகிறார்கள். உங்கள் ஜீவியப் பிரயாணம் முழுவதும் ஆரம்பம் முதல் முடிவு மட்டுமாக உங்களை விழித்திருந்து காவல் காக்கும்படியான வேலைக்காக அவர்கள் அனுப்பப்பட்டிருக்கிறார்கள். ஓ, அது அற்புதமாக இல்லையா?

**செய்தி:** வெளிப்படுத்தின விசேஷம், அடையாளங்களின் புஸ்தகம், ஜூன் 17, 1956

★★★★★

88. இன்றிரவும், அந்தவிதமாகத்தான் அது இருக்கிறது. நம்மைக் காவல் காத்து பாதுகாக்கும்படியாக தேவன் தமது தூதர்களை விடுகிறார். “தேவனுடைய தூதர்கள்... சூழப் பாலயமிறங்குகிறார்கள்.” அவர்கள் திரும்பிப் போவதும் வருவதுமாக (back and forth) இருப்பதில்லை. அவர்கள் இங்கேயே தங்கியிருக்கிறார்கள். எனக்கு அது பிடிக்கும். “தேவனுடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள்.”

காபிரியேல், “ஆனால், கர்த்தாவே, இந்த நேரம் எல்லாம் நீர் எங்கேயிருக்கப் போகிறீர்?” என்று கூறுவதை என்னால் கேட்க முடிகிறது. ஊ.

“நான் வரவேற்கும் முனையில் (receiving end), மறு முனையில் இருக்கப் போகிறேன்.” அது அங்கே போய்ச் சேரும்போது, அதை வரவேற்கும்படியாக அவர் அங்கே இருப்பார்.

89. இன்றிரவு, அவர் அங்கேதான் நின்று கொண்டிருக்கிறார், வரவேற்கும் முனையில். அவர் தம்முடைய பிள்ளைகளை வரவேற்கும்படியாக, மகிமையின் நுழைவாயிலில், வரவேற்கும் முனையில் நின்று கொண்டிருக்கிறார். ஏதோ வொரு நாளில், வாழ்க்கை முடியும்போது, அவர் கீழே நீட்டி, அந்தப் பரிசுத்த பெரும்பாதையின் முனையை தமது கரத்தைச் சுற்றிலும் மடித்து, அதை ஒரு பெரிய இழுப்பாக இழுப்பார். அவர் அவ்வாறு செய்யும்போது, அவள் இங்கே உடைக்கப்பட்டிருந்த இடத்திலிருந்து, அவர் ஒவ்வொரு பரிசுத்தவானையும் மறுபடியுமாக மேலே நித்தியத்தின் மண்டலத்திற்குள் திரும்ப தூக்கிக் கொள்வார், அவள் காலங்களினூடாக உருண்டு போய் விடுவாள். அவர் வரவேற்கும் முனையில் (receiving end) இருக்கிறார்.

90. நீங்கள் எதைக் குறித்து பயப்படுகிறீர்கள்? அவர் அதைச் செய்ய மாட்டாரோ என்று பயப்படுகிறீர்களா? ஆமாம், அவர் அதைச் செய்வார். பரலோகத்தில் ஒரு தேவன் இருப்பது எவ்வளவு நிச்சயமோ அவ்வளவு நிச்சயமாக, அவர் அதைச் செய்வார். அவர் வரவேற்பளிக்கும் முனையில் இருக்கிறார். ஓ, என்னே. அதை நோக்கிப் பாருங்கள்!

**செய்தி:** நியாயப்பிரமாணம் ஒரு நிழலை உடைதாய் இருக்கிறது, ஜூன் 21, 1956

★★★★★

94. இயேசு, “நான் செய்கிற கிரியைகளை நீங்களும் செய்வீர்கள்” என்று கூறினார். அப்படியானால், தேவனால் ஆணையிட்டுக் கொடுக்கப்பட்ட உடன்படிக்கையானது உண்மையாக இருக்கிறது. அவர் ஆணையிட்டுக் கொடுத்த உடன்படிக்கை உண்மையாக இருக்கிறதா? அப்படியானால் நாம் எதைக் குறித்து கவலைப்பட வேண்டும்? இயேசு இங்கேயிருக்கிறார். அவருடைய ஆவி இங்கேயிருக்கிறது. நாம் ஒரு... சற்று முன்பு என்ன சம்பவித்தது? நான் வேறொரு உலகத்திற்குள் போனேன். அது காணக்கூடாத ஒரு உலகம். இவ்விதமாக ஒருவர் மற்றவரை காணத்தக்கதாக நாம் மிகவும் உணர்வுள்ளவர்களாக ஆகியிருக்கிறோம். ஆனால் அங்கே காணக்கூடாத ஒரு உலகமும் இருக்கிறது; மேலும் நீங்கள்... நீங்கள் காணக்கூடிய எதைக் காட்டிலும் அது பெரியதாக உள்ளது. இங்கே கிறிஸ்து இருக்கிறார்.

இந்த உலகத்தில், இங்கே இந்தக் கட்டிடத்தில், அசுத்த ஆவிகளும் யுத்தமும் உள்ளன. மேலும் கிறிஸ்தவர்கள் அபிலேஷகம் பண்ணப்பட்டுள்ளார்கள், விசுவாசத்தைக் கொண்டு அவர்களை ஊக்கமுட்ட முயற்சிக்கும்படியாக, தேவனுடைய தூதர்கள் அவர்களைச் சுற்றிலும் பாலயமிறங்கியிருக்கிறார்கள்.

இதோ நான் என்னைத்தானே விட்டுக்கொடுத்தவண்ணமாக இங்கே நின்று கொண்டிருக்கிறேன், பரிசுத்த ஆவியானவர் அசைவாடிக் கொண்டிருக்கிறார், கிறிஸ்து இயேசுவுக்குள் உன்னதங்கள் என்று நீங்கள் எதை அழைக்கிறீர்களோ அது இதுதான். ஆனால், சாத்தான் எப்போதுமே தேவ குமாரர்களை சந்தேகித்து கேள்வி கேட்பவனாக

இருக்கிறான் (skeptic) என்பது நினைவிருக்கட்டும். அவன் எப்போதுமே அதைச் செய்கிறான் என்பது உங்களுக்குத் தெரியும். சந்தேக எண்ணமுடைய யாரோ ஒருவர், அவர்கள் அதைச் செய்யும்போது, அப்படியே அவன் தலையிட முயற்சிக்கிறான். ஆனால் கிறிஸ்தவர்களோ எப்போதுமே ஜெயங்கொள்கிறார்கள்.

**செய்தி:** விசுவாசம், ஆகஸ்டு 15, 1956

★★★★★

61. இப்பொழுது, கர்த்தாவே, ஒருக்கால் அநேக, அநேக தூதர்கள் அருகில் நின்று கொண்டிருக்கிறார்கள் என்பதை உணர்கிறோம், ஏனென்றால் விசுவாசிகள் இங்கே யிருக்கிறார்கள், “தேவனுடைய தூதர்கள் அவருக்குப் பயந்த வர்களைச் சூழப் பாலயமிறங்குகிறார்கள் (அவர்கள் திரும்புவதும் வருவதுமாய் இருப்பதில்லை, ஆனால் அவர்கள் பாலயமிறங்குகிறார்கள்)” என்று வேதாகமம் கூறுகிறது. தங்கள் கரத்தை உயர்த்தியிருப்பவர்களைச் சுற்றிலும் பாலயமிறங்கும் படியாகவும், அவர்கள் எவ்வாறு ஜீவிக்க வேண்டும் என்ற ஜீவ மார்க்கத்தை அவர்களுக்குப் போதிப்பதற்காகவும் இன்னும் அநேக (தூதர்கள்) இன்றிரவு மகிமையிலிருந்து அழைக்கப்பட்டுக் கொண்டிருக்கிறார்கள். பிதாவே, இவர்கள் உம்மோடு கூட ஐக்கியத்தில் இல்லை என்பதை அடையாளம் கண்டுகொண்டவர்களாக, அவர்கள் உம்மை நோக்கி தங்கள் கரங்களை உயர்த்தியிருக்கிறார்கள். அவர்கள் ஐக்கியத்திற்கு வெளியே இருந்து, இன்றிரவு ஐக்கியத்திற்காக மிகவும் வாஞ்சையாயிருக்கிறார்கள். பிதாவே, கிறிஸ்துவின் நாமத்தில், நீர் ஒவ்வொருவரையும் உமக்கு சொந்தமான அன்புக்குரிய இராஜ்யத்திற்குள் இன்றிரவு ஏற்றுக்கொள்ள வேண்டுமென்று ஜெபிக்கிறேன். பரிசுத்த ஆவியானவரின் மூலமாக அவர்களிடம் கெஞ்சுவீராக, பரிசுத்த ஆவியால் அவர்களை நிரப்பி,

அழிவில்லாத, நித்திய ஜீவனை அவர்களுக்குக் கொடுத்தருளும்.

அவர்களை வெளியே அழைத்து, ஒரு ஊழியத்தில் அவர்களை வைத்து, தேவனுடைய மகத்தான திராட்சைத் தோட்டத்தில் விசேஷமான வேலைகளை அவர்களுக்குக் கொடுத்தருளும். அது ஒரு சிறிய இல்லத்தரசியாக இருந்தால், அவளை எங்கே வைப்பது என்று நீர் அறிந்திருக்கிறீர். அலுவலகத்திலோ, அல்லது ஆலையிலோ (வேலை செய்யும்) ஒரு மனிதனாக அது இருக்குமானால், அந்த மிகச் சிறந்த வேலையைச் செய்யும்படி அவளை எங்கே வைப்பது என்று உமக்குத் தெரியும். வீதியிலுள்ள மனிதனோ, வெளியே பண்ணையில் (வேலை செய்யும்) ஒரு மனிதனாகவோ இருந்தால், அவளை எங்கே வைப்பது என்று நீர் அறிந்திருக்கிறீர். நீர் சகலத்தையும் அறிந்திருக்கிறீர், ஸ்தானத்தில் பொருத்தும்படி, அவர்களை எங்கே பொருத்துவது என்பதை (நீர் அறிந்திருக்கிறீர்). தங்கள் கரங்களை உயர்த்தியுள்ள அநேகர் இருக்கிறார்கள், எனவே, பிதாவே, இந்த இரவிலே, பரிசுத்த ஆவியானவரின் கிரியைகளின் மூலமாக, நீர் அவர்களை உம்முடைய இராஜ்யத்திற்குள் பொருத்த வேண்டுமென்று நாங்கள் ஜெபிக்கிறோம்.

**செய்தி:** அவருக்குச் செவிகொடுங்கள், டிசம்பர் 15, 1956

★★★★★

232. ஓ தேவனே, நாங்கள் இதற்காக எப்படியாக உமக்கு நன்றி செலுத்துகிறோம்! இது உமது பார்வையில் மகிமையாக உள்ளது. பீடத்தண்டையில் தாழ்மையோடு முழங்கால்படியிட்டு, அவர்களுடைய தப்பிதங்களை அறிக்கையிட்டு, இரக்கத்திற்காக கெஞ்சுகிற மனிதர்களையும் ஸ்திரீகளையும் பார்க்கும்போது, அது எங்கள் இருதயத்தை

சிலிர்ப்பூட்டுகிறது. கர்த்தாவே, அதனுடாக அவர்களை வழிநடத்தும்.

233. அபிஷேகம் பண்ணப்பட்ட உம்முடைய ஊழியக் காரர்கள், வார்த்தையின் ஊழியக்காரர்கள், இந்த ஜனங்களின் பக்கத்தில் நின்று கொண்டிருக்கிறார்கள், நான் இங்கே இந்தப் புனிதமான மேஜையின் பக்கத்தில் நின்று கொண்டிருக்கிறேன்.

234. இது ஒரு அற்புதமான தருணம். இன்றிரவு தேவ தூதர்கள் இந்த இடத்தின் பக்கத்தில் கீழே தங்களுடைய பாலயத்தை போட்டு விட்டார்கள் (stuck down). “தேவனுடைய தூதர்கள் அவருக்குப் பயந்தவர்களைச் சூழ பாலய மிறங்குகிறார்கள்” என்று வார்த்தையில் எழுதப்பட்டிருக்கிறது.

235. இந்த மகத்தான காணக்கூடாத உலகத்தில், அது இப்பொழுது எங்களைச் சுற்றிலும் இருக்கிறது, மனந்திரும்பவும், நாங்கள் தவறுகளை நடப்பித்திருக்கிறோம் என்று, எங்களுடைய கண்களுக்கு முன்பாக பொல்லாதவைகளைக் கொண்டு வரும்படியாகவும், எங்களுடைய உணர்ச்சிகளை தூண்டிவிட்டுக் கொண்டிருக்கிறது. மனந்திரும்புதலின் இரு தயங்களோடு கூட, நாங்கள் எங்கள் பொல்லாத வழிகளை ஒப்புவித்து, தெய்வீக இரக்கத்திற்காக வேண்டிக்கொள்ளுகிறோம், கர்த்தாவே. தேவன் தம்முடைய வார்த்தையை நிறைவேற்றுவதற்கும், எங்களுடைய ஜீவியங்களையும் எங்கள் குணாதிசயங்களையும் அவருடைய வார்த்தைக்குப் பொருந்தும்படி உருவாக்குவதற்கும் நாங்கள் தாழ்மையோடு கெஞ்சி வேண்டிக்கொள்கையில், இரக்கத்தை எங்களுக்கு வாக்குப்பண்ணியிருக்கிற பரிசுத்த ஆவியானவர் தாமே, எங்கள் ஒவ்வொருவருக்கும் அதை அருளுவாராக. நாங்கள் கிறிஸ்துவின் நாமத்தில் கேட்கிறோம்.

**செய்தி:** தேவன் தம்முடைய வார்த்தையைக் காத்துக் கொள்கிறார், ஜனவரி 20, 1957 மாலை





74. இப்பொழுது சரியாக இந்தக் கட்டிடத்தில் அநேக, அநேக தூதர்கள் இருக்கிறார்கள். நீங்கள், “அது வேதப்பூர்வமா?” என்று கேட்கலாம். அது வேதாகமமாக இருக்கிறது. நான் உங்களுக்குக் காண்பிக்கட்டும். இங்கே எத்தனை பேர் கிறிஸ்தவர்களாக இருக்கிறீர்கள், உங்கள் கரத்தை உயர்த்துங்கள். சரி, நீங்கள் அவைகளைக் கீழே போடலாம். “தேவனுடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள்” என்று வேதாகமம் கூறுகிறது. அப்படியானால், இங்கே தூதர்கள் இருக்கிறார்கள்!

75. அதன்பிறகு கிறிஸ்து, “இரண்டு மூன்று பேர் என் நாமத்தினாலே எங்கே கூடியிருக்கிறார்களோ, நான் அவர்கள் மத்தியில் இருப்பேன்” என்று கூறியிருக்கிறார். அப்படியானால், அவர் இங்கேயிருக்கிறார்! அதைக் (குறித்த) ஒரே காரியம் என்னவென்றால், உங்களால் அவரைக் காண முடியாது, ஆனால் விசுவாசத்தினாலே நாம் அதை விசுவாசிக்கிறோம்.

**செய்தி:** அவர்களுடைய கண்கள் திறக்கப்பட்டு, அவரை அறிந்துகொண்டார்கள், ஏப்ரல் 21, 1957, மாலை



590. “திரைக்குள்.” திரை என்பது மாம்சமாயுள்ளது. இந்த சபையில் தேவனை முகமுகமாய் காணாதபடி நம்மைத் தடுக்கிறதே திரையாய் உள்ளது. இருக்கைகளுக்கு அருகே இந்தக் காலையில் தங்களுடைய ஸ்தானங்களில் நின்று கொண்டிருக்கிற தூதர்களை நாம் காணாதபடிக்கு நம்மைத் தடுக்கிறதே திரையாய் உள்ளது. அவரைக் காணாதபடி நம்மைத் தடுப்பதே திரையாய் உள்ளது. நாம் திரைக்குப் பின்னால் மறைந்திருக்கிறோம், அந்தத் திரை மாம்சமாயிருக்கிறது. நாம் தேவனுடைய குமாரரும், குமாரத்தி

களுமாயிருக்கிறோம், நாம் தேவனுடைய பிரசன்னத்தில் இருக்கிறோம், “தேவனுடைய தூதர்கள் அவருக்குப் பயந்தவர்களைச் சூழப் பாலயமிறங்கியிருக்கிறார்கள்.” நாம் எல்லா நேரத்திலும் தேவனுடையப் பிரசன்னத்தில் இருக்கிறோம். “நான் உன்னைவிட்டு விலகுவதுமில்லை, உன்னைக் கைவிடுவதுமில்லை. நான் முடிவுபரியந்தம் எப்பொழுதும் உங்களுடனே கூட இருப்பேன்.” ஆனால் திரையே மாம்சமாயிருக்கிறது, அதுவே நம்மை அவருடைய பிரசன்னத்திலிருந்து தடுக்கிறது. ஆனால் நம்முடைய விசுவாசத்தினாலே ஆத்துமா, ஆவியினூடாக அவர் நம்மை கவனித்துக் கொண்டிருக்கிறார் என்பதை நாம் அறிந்திருக்கிறோம். அவர் நமக்கு அருகில் நின்று கொண்டிருக்கிறார். அவர் இப்பொழுது இங்கே இருக்கிறார்.

591. ஒரு நாள் காலை தோத்தானிலே ஒரு வயோதிக தீர்க்கதரிசி இராணுவத்தால் சுற்றி வளைக்கப்பட்டபோது, அவனுடைய வேலைக்காரன் வெளியே சென்று, “ஓ தகப்பனே, முழு தேசமும் இந்த அந்நியரால் சுற்றிவளைக்கப்பட்டுள்ளதே” என்றான்.

592. அப்பொழுது எலியா எழும்பி, “ஏன்? மகனே, அவர்களோடிருக்கிறவர்களைப் பார்க்கிலும் நம்மோடிருக்கிறவர்கள் அதிகம்” என்றான்.

593. நல்லது, அப்பொழுது அவன் தன்னுடைய கண்ணின் இமைகள் படபட எனத் துடிக்க சுற்றும் முற்றும் பார்த்தான். அவனால் ஒன்றையுமே காணமுடியவில்லை.

594. அப்பொழுது எலிசா, “தேவனே, நீர் அவனுடைய கண்களைத் திறக்கும்படி அந்த திரையை நீக்கி போட வேண்டும் என்று நான் விரும்புகிறேன்” என்றான். அவனுடைய கண்களுக்கு மேலே இருந்த திரை விழுந்தபோது,

அந்த வயதான தீர்க்கதரிசியைச் சுற்றிலும் அக்கினிமயமான இரதங்களும், மலை அக்கினிமயமான தூதர்களாலும் இரதங்களாலும் (நிறைந்து) இருந்தன. அங்குதான் உங்கள் காரியமே உள்ளது.

595. ஓ, அப்பொழுது கேயாசி, “எனக்கு -எனக்கு இப்பொழுது புரிகிறது” என்று கூற முடிந்தது. பாருங்கள், திரை விழுந்து போயிற்று. அங்குதான் தடங்கலே இருக்கிறது.

**செய்தி:** எபிரெயர், அதிகாரம் 6, பாகம் 3, செப்டம்பர் 15, 1957 காலை

★★★★★

22. இயற்கைக்கு மேம்பட்டவைகளோடு இடைபட்டு, தேவனுடைய பிரசன்னத்தில் தரித்திருக்கிற மனிதர்கள், தேவனுடைய திட்டமானது புறக்கணிக்கப்படுவதை நீங்கள் காணும் போது, நீங்கள் அதைப் பிரசங்கிக்கிறீர்கள், உங்களால் கூடுமான சிறந்ததை முயற்சித்து, செய்ய வேண்டுமென்று தேவன் உங்களிடம் கூறுகிற யாவற்றையும் செய்கிறீர்கள், இருந்த போதிலும் அவர்கள் அதை விட்டு விலகி நடக்கிறார்கள், அப்போது இருதயம் உடைக்கப்பட்டு விடுகிறது. அக்கினி பற்றி எரிந்து லாஸ் ஏஞ்சலஸ் வெளிச்சம் கொடுக்கும் அளவுக்கு, இங்கே போதுமான அளவு இந்தக் கடந்த வாரம் ஏஞ்சலஸ் டெம்பிளில் சர்வ வல்லமையுள்ள தேவன் கிரியை நடப்பித்துள்ளார். அவர், “நியாயத்தீர்ப்பு நாளிலே சோதோம் கொமோராவுக்கு நேரிடுவது இலகுவாயிருக்கும் (மத்தேயு 10:15)” என்று கூறினதில் வியப்பொன்றுமில்லை.

அந்தச் சிறிய பரிதாபமான மனிதன், மிகவும் இளைத்துப் போய் எலும்பும் தோலுமாக, அங்கே படுத்துக் கொண்டிருக்கிறான், அவனுடைய நரைத்த தலையிர் அவனது

தோள்கள் மேல் தொங்கிக் கொண்டிருந்தது... தேவன், “என்னுடைய ஊழியக்காரனுக்கு கொஞ்சம் ஓய்வு அவசியம்” என்றார். தேவன் தம்முடைய ஊழியக்காரன் மேல் இரக்கப் படுகிறார், அவர் அப்படியே அவனை அதிகமாக இருந்த காட்டுப் புதர்செடிகள் மேல் படுக்க வைத்தார், அவனோ உறங்கிப் போய் விட்டான் (1 இராஜா. 19:5).

அவன் அங்கே உறங்கிக் கொண்டிருப்பதை 10,000 தூதர்கள் பாதுகாப்பாக கவனித்துக் கொண்டிருப்பதை நான் கற்பனை பண்ணிப் பார்க்கிறேன். விசுவாசிக்கு ஒரு உத்தர வாதம் உண்டு, உலகம் அவனைப் புறக்கணித்தாலும், தேவன் இன்னுமாக அவனை நேசிக்கிறார். உலகம் உங்களை பரிசுத்த உருளையர்கள் என்று அழைக்கலாம்; அவர்கள் உங்களை மதவெறியர்கள் என்று அழைக்கலாம்; ஆனால் நீங்கள் தேவனுக்கு உண்மையுள்ளவர்களாக இருப்பீர்களானால், அங்கே உறுதியான ஒரு காரியம் உண்டு: தேவன் உங்களை நேசிக்கிறார், அவருடைய தூதர்கள் அவருக்கு பயந்தவர்களைச் சூழ பாலயமிறங்குகிறார்கள் (சங்கீதம் 34:7).

23. ஒவ்வொரு கிளையிலும், அந்த இடம் முழுவதும், அதைச் சுற்றிலும் எல்லாவிடங்களிலும் திரளான தூதர்கள் இருப்பதை நான் கற்பனை செய்து பார்க்கிறேன். தேவன் இறங்கி வந்து, “சோர்ந்து போயிருக்கிற என்னுடைய பரிதாபமான சிறு ஊழியக்காரன். அவன் மிகவும் பதட்டமடைந்தவனாய் சக்கு நூறாகக் கிழிக்கப்பட்டவனாக இருக்கிறான், என்ன செய்ய வேண்டும் என்றே அவனுக்குத் தெரியவில்லை. மிக மென்மையான கரங்களை உடையவனாய் இங்கே நின்று கொண்டிருக்கிற அந்த தூதனைத் தெரிந்தெடுத்துக் கொள்ள நான் விரும்புகிறேன். நீங்கள் அவனைப் பயப்படுத்தி விடாதீர்கள்; அவனிடம் நடந்து சென்று, அவனுடைய கண் புருவத்தை மெள்ள வருடிக்

கொடுங்கள். உங்கள் மத்தியில் இருக்கிற மிகச்சிறந்த சமையல்காரன் (best cook) தான் எனக்குத் தேவை, நீங்கள் அங்கே மேலே சென்று, உங்களால் கண்டுபிடிக்க முடியும் வைட்டமின்கள் (ஊட்டச்சத்துகள்) எல்லாவற்றையும் எடுத்துக் கொண்டு, இந்த நவதானிய உணவில் சேர்த்துக் கொள்ளுங்கள். உலகம் அவனை ஒதுக்கித் தள்ளி விட்டது, ஆனால் நான் அவனைச் சரியான முறையில் நடத்தப் போகிறேன்” என்றார். அல்லேலுயா. அதற்கு, “நம்முடைய தேவனைத் துதியுங்கள்” என்று அர்த்தம். அதைக் குறித்துப் பயப்பட வேண்டாம்.

“நம்மிடம் இருக்கிற மிகச்சிறந்ததைக் கொண்டு வாருங்கள்; அவனுக்காக ஒரு நவதானிய அப்பத்தை சமைத்து அவனுடைய பக்கத்தில் கொஞ்சம் தண்ணீரையும் வைத்து விடுங்கள்.” மென்மையான கரங்களைக் கொண்ட இந்த தூதனோ அவனிடம் சென்று, அந்தச் சிறு தேவ தாசனுடைய புருவத்தை வருடிக் கொடுத்துக் கொண்டிருந்தான்.

நீங்கள் உங்களால் கூடுமான சிறந்ததைச் செய்திருப்பீர்களானால், தேவன் இன்னுமாக அந்தத் தூதர்களை ஒழுங்கில் (வரிசைக்கிரமமாக) வைத்திருக்கிறார் என்பதை நினைவில் கொள்ளுங்கள். அவர் எலியாவை நேசித்தது போன்று அதேவிதமாக உங்களையும் நேசிக்கிறார்.

24. அவன் எலியாவின் புருவத்தை வருடிக் கொடுத்துக் கொண்டிருந்தான், அப்போது எலியா விழித்துக் கொண்டான். அவன் இவ்விதமாக ஏதோவொன்றைக் கூறுவதை நான் கேட்கக்கூடும், “உன்னை நேசிக்கிற உன்னுடைய தேவனாகிய கர்த்தர்... எலியாவே, உன்னால் (கூடுமான) சிறந்ததை நீ செய்திருக்கிறாய். நியாயத்தீர்ப்பின் நாளிலே, அவர்கள் தனியாகவே அதற்காக நிற்க வேண்டியதாய் இருக்கும் என்பதற்கான ஒரு சாட்சிக்காக மாத்திரமே நான் அந்த அடையா

ளங்களை அனுப்பினேன். நான்... செய்ய வேண்டுமென்று நான் உன்னிடம் கூறினபடியே நீ செய்திருக்கிறாய். நீ இப்பொழுது சோர்ந்து போய் களைத்து விட்டிருக்கிறாய் என்பது எனக்குத் தெரியும். வானங்களையும் பூமியையும் சிருஷ்டித்த தேவனாகிய கர்த்தர் தாம் இந்த அப்பத்தையும் இந்தத் தண்ணீரையும் கொண்டு உன்னை போஷிக்கும்படி என்னை அனுப்பியிருக்கிறார்.”

எலியாவோ தன்னுடைய கண்களைப் பிசைந்து கொண்டே, எழுந்து, சிறிய பலவீனமான நடுங்கிக் கொண்டிருந்த கரங்களினால் அந்த அப்பத்தை எடுத்து அதைப் புசித்தான். சற்று கழிந்து மகத்தான தூதர்களின் பாடகற்குழு வெளியே வந்து, இவ்விதமாக அவனைச் சுற்றிலும் ஒரு சிறு காட்சியை அமைத்து, பாடல்களைப் பாடத் தொடங்கினார்கள், அது தன்னுடைய குழந்தையை உறங்க வைக்க செல்லமாகக் கொஞ்சக் கூடிய எந்த தாயும் பாடுவதைப் போல இல்லா திருந்தது. அவனை மீண்டுமாக உறங்க வைத்தார்கள். அப்போது பிதாவானவர் சுற்று முற்றும் திரும்பிப் பார்த்து, “நான் அவனை மிகவும் நேசிக்கிறேன் என்பது உங்களுக்குத் தெரியும்; பிரயாணமோ வெகுதூரம். இன்னும் அவன் கடந்து போக வேண்டிய காரியங்கள் அநேகம் இருக்கிறது. நான் அவனை உபயோகப்படுத்துவதை நிறுத்தி விடவில்லை. எனவே நான் அவனை மீண்டும் போஷித்தாக வேண்டும்” என்றார்.

எனவே அவர் தூதர்களைக் அழைத்து, நிறைய இருக்கும் வேறொரு பெரிய வைட்டமின்களைச் சேர்த்து வேறொரு நவதானிய அப்பத்தை சமைத்துக் கொண்டு (வந்து), ஒரு கலசம் தண்ணீரையும் அவன் அருகில் வைத்து விட்டு, அவனுடைய புருவத்தை வருடிக் கொண்டே, அவனை மீண்டும் போஷித்தார்கள்.

25. நாம் முழுவதும் களைப்படைந்து (சோர்ந்து போய்) சுக்குநூறாக கிழிக்கப்படும் போது, அங்கே ஒரு சூரைச் செடி இருப்பதற்காக நான் மிகவும் மகிழ்ச்சியடைகிறேன், அப்போது நாம் அந்தச் சூரைச் செடியின் கீழ் சென்று, எம்மாதிரியான ஒரு பிரயாணத்தையும் செய்யும்படியாக ஆவிக்குரிய வைட்டமின்களை கண்டுகொள்ள முடியும்.

அங்கே அவன் படுத்திருந்தான். (பிறகு) அவன் எழுந்த போது, கொஞ்சம் நலமான உணர்வைப் பெற்றவனாய், நாற்பது பகலும் நாற்பது இரவும் பிரயாணம் செய்து போனான். அங்கே ஒரு மருத்துவர் இதைக் கேட்டுக் கொண்டிருப்பரென்றால், அவன் உபயோகப்படுத்தின வைட்டமின் எம்மாதிரியான வைட்டமின் என்று அறிய நீங்கள் விரும்பவில்லையா, ஒரு நவதானிய அப்பமும் ஒரு கலசம் தண்ணீரும் ஒரு மனிதனை நாற்பது பகலும் நாற்பது இரவும் பாதுகாத்துக் கொண்டதே (ஜீவனோடே வைத்துக் கொண்டதே - மொழிபெயர்ப்பாளர்). அதுதான் நம்முடைய தேவனுடைய வல்லமையாகும்.

**செய்தி:** எலியாவே, உனக்கு இங்கே என்ன காரியம்? ஏப்ரல் 12, 1959 மாலை

★★★★★

31. அநேக நேரங்களில், ஏதோ மதிப்புமிக்க ஏதாகிலும் ஒன்றை ஒரு மனிதன் எப்பொழுதாவது செய்த ஒவ்வொரு முறையும், அவன் தேவனோடு கூட தனியாகவே நடந்தான். ஆனால் நம்மைப் பத்திரமாய் பாதுகாக்கும்படி நம்மைச் சுற்றிலும் குறிப்பிட்ட மகத்தான ஏதோவொன்றை நாம் கொண்டிருக்க வேண்டியிருக்கிறது என்று நினைக்கிறோம். விசுவாசி, அந்த கூட்டமான தூதர்களையும், சுற்றிலும் துணையாக உடன்செல்லும் (encompanied about) பரிசுத்த ஆவியையும் உடையவனாயிருக்கிறான். தூதர்கள் பாலயமிறங்குகிறார்கள்;

அவர்கள் நகர்ந்து செல்வதில்லை; அவர்கள் சரியாக கர்த்தருக்குப் பயந்தவர்களோடு கூடவே தங்கியிருக்கிறார்கள். அவர்கள் ஒவ்வொரு அசைவையும் கவனிக்கிறார்கள்.

ஒருசமயம் தோத்தானிலே எலிசா என்றொரு தீர்க்கதரிசி இருந்தான், சீரியர்கள் உள்ளே புகுந்து, மொத்த மதில்சவர்களைச் சுற்றிலும், சுற்றி வளைந்து கொண்டார்கள். கேயாசி எழுந்து, வெளியே நோக்கிப் பார்த்து, “ஓ, சீரியர்களைப் பாரும” என்றான்.

வயதான தீர்க்கதரிசியாகிய, எலிசா, தன்னுடைய கண்களை கசக்கிக்கொண்டே, சுற்றும் முற்றும் பார்த்து, “ஏன், அவர்களோடு இருப்பவர்களைப் பார்க்கிலும் நம்மோடிருப்பவர்கள் அதிகம்” என்றான். கேயாசி சுற்றும் முற்றும் பார்த்து, “நான் எதையும் காணவில்லையே” என்றான். ஒருக்கால் சென்ற இரவில் உங்களில் அநேகர் அதைக் கண்டிருக்காமல் இருக்கலாம், ஆனால் அந்த வயதான கறுப்பின சீமாட்டி அதைக் கண்டார்கள்.

அவன், “கர்த்தாவே, இந்தப் பையனுடைய கண்களைத் திறந்தருளும்” என்றான். தேவன் அவனுடைய கண்களைத் திறந்தபோது, அந்த வயதான தீர்க்கதரிசியைச் சுற்றிலும் எல்லா திசைகளிலும் அக்கினிமயமான தூதர்களும், அக்கினிமயமான இரதங்களும் இருந்தன, அந்த மலைகள் கொழுந்துவிட்டு எரிந்து கொண்டிருந்தன. நிச்சயமாக, அவன் அங்கே வெளியே நடந்து சென்று, அவர்கள் குருடாகும்படி அடித்தான், சரீரபிரகாரமான குருடல்ல, ஆவிக்குரிய குருடு. அவர்களால் அதைப் புரிந்துகொள்ள முடியவில்லை, “நீங்கள் எலியாவைத் தேடிக் கொண்டிருக்கிறீர்கள் என்றா சொல்லுகிறீர்கள்? வாருங்கள், அவன் எங்கேயிருக்கிறான் என்று நான் உங்களுக்குக் காட்டுவேன்” என்றான். அவர்களைச் சரியாக பதுங்கிடத்துக்குள் விட்டான். ஓ, ஆமாம்.



**செய்தி:** யேகோவா-யீரே, ஜனவரி 27, 1958

★★★★★

53. பரலோகப் பிதாவே, வானங்களை நோக்கி விரிக்கப்பட்டிருக்கிற மகா பெருந்திரள் கணக்கான கரங்களை நீர் கண்டீர். பதிவு செய்யும் தூதர்கள் அருகில் நின்று கொண்டிருக்கிறார்கள் என்பதில் நான் நிச்சயமுடையவனாயிருக்கிறேன். நீர் அருகில் இருக்கிறீர் என்பதை நான் அறிவேன். “தேவ தூதர்கள் அவருக்குப் பயந்தவர்களைச் சூழ, அவரை நேசிக்கிறவர்களைச் சூழ, அவர்களைச் சூழ பாலயமிறங்குகிறார்கள் (அவர்கள் அங்கிருந்து போவதே யில்லை; அவர்கள் அப்படியே அங்கேயே தங்கியிருக்கிறார்கள். அவர்கள் அங்கேயே பாலயம் போடுகிறார்கள்” என்று நீர் சொல்லியிருக்கிறீர்.

மேலும் இப்பொழுது, கர்த்தாவே, இன்றிரவு இந்தச் செய்தியின் கனிகளாக, இவர்கள் ஒவ்வொருவரையும் நீர் பெற்றுக்கொள்ள வேண்டும் என்று நான் ஜெபிக்கிறேன், அவர்கள் அதை - உமது ஜீவனை சமாதானத்தோடும் உண்மையோடும் ஏற்றுக்கொள்வார்களாக.

மரணமானது தாக்கும் போது, அந்த நாளில், அது எப்போதும் இருக்கலாம், தேவதூதர்கள் தாமே அவர்களுடைய ஆத்துமாவை யோர்தானைக் கடந்து, மறுகரைக்கு, தேவனுடைய மார்புக்குள் சுமந்து செல்வார்களாக, அங்கே அவர்கள் என்றென்றுமாக பாதுகாப்பாக இருப்பார்கள். இதை அருளும், கர்த்தாவே.

**செய்தி:** அன்பு, மார்ச் 14, 1958

★★★★★

59. ஆனால் சிறிய கோட்பாடுகளைக் கொண்டும், தளர்ந்த இறகுகளைக் கொண்டும், கொஞ்சம் உணர்ச்சிகளைக் கொண்டும் உங்களால் அதைச் செய்ய முடியாது. இயேசு கிறிஸ்து நேற்றும் இன்றும் என்றும் மாறாதவராயிருக்கிறார் என்றும், எங்கும் பிரசன்னராயிருப்பவராக அவர் நின்று கொண்டு, உங்களை காவல் காத்துக் கொண்டிருக்கிறார் என்பதை அறியும்படியாகவும், உங்களிடம் கூறுகிற ஏதோ வொன்றை நீங்கள் உங்களுக்குள்ளே கொண்ட உண்மையாகவே முற்றிலுமாக உண்டாக்கப்பட்ட ஒரு கழுகாக நீங்கள் இருக்க வேண்டும். எதுவுமே உங்களுக்குத் தீங்கு செய்ய முடியாது. எந்த ஓநாயும் (வட அமெரிக்க ஓநாய் வகை - மொழிபெயர்ப்பாள்.) உங்களிடம் வர முடியாது. எதுவுமே தீங்கு செய்ய முடியாது. தேவனுடைய தூதர்கள் அவருக்குப் பயந்தவர்களைச் சூழ பாலயமிறங்குகிறார்கள். உங்கள் வலது பக்கத்தில் பதினாயிரம் பேரும், உங்கள் இடது பக்கத்தில் ஒரு இலட்சம் பேரும் விழலாம், ஆனால் அது ஒருபோதும் உங்களை அணுகாது. அவர் தம்முடைய சொத்துக்களை (heritage) இரவும் பகலும் விழித்திருந்து காவல் காக்கிறார்.

“கர்த்தராகிய நானே அதை நடட்டேன். நான் இரவும் பகலும் அதற்கு தண்ணீர்பாய்ச்சுவேன், அதை ஒருவனும் என்னுடைய கரத்திலிருந்து பறித்துக்கொள்வதில்லை ('less')”. தேவனுடைய பரம்பரைச் சொத்து (heritage), ஒரு கழுகு.

**செய்தி:** கழுகு தன் கூட்டைக் கலைத்து, தன் குஞ்சுகளின்மேல் அசைவாடுவது போல, மார்ச் 16, 1958 பிற்பகல்



13. ஒரு நாள், லேகியோன் என்ற பெயரைக்கொண்டு ஒரு மனிதனுக்குள் இருந்த ஒருகூட்டம் பிசாசுகள் அவரைச்

சந்தித்தன. அவைகள் வழக்கமாக எல்லாரையுமே மேற்கொண்டு (overcoming) வந்திருந்தன, எனவே யாராலும் அவர்களுடைய வழியில் கூட கடந்து செல்ல முடியாதிருந்தது. அவர்கள் வெளியே போகும்போது, அவன் அடித்து தாக்கி, சங்கிலிகளை இரண்டாக முறித்துப் போடும் அளவுக்கு, அவ்வண்ணமாக அவைகள் இந்தப் பரிதாபமான மனிதனை ஆட்கொண்டிருந்தன. சட்டமானது அவனோடு எதுவுமே செய்ய முடியவில்லை. அந்தப் பிசாசுகள் அவன் மேல் வரும்போது, அவனால் சங்கிலிகளைக் கூட உடைத்துப்போட முடிந்தது, ஏனென்றால் அம்மாதிரியான ஒரு வல்லமையை பிசாசு அவனுக்குக் கொடுத்திருந்தது.

நான் இன்றிரவு வியப்படைகிறேன், கட்டில்களிலும் சக்கரநாற்காலிகளிலும் இருக்கிற நீங்கள், பிசாசினாலே மிகவும் அபிஷேகம் பண்ணப்பட்ட ஒரு மனிதன் தன்னுடைய சொந்த மனித வல்லமையைப் போல, மூன்று அல்லது நான்கு மடங்கு வல்லமையை உடையவனாய் இருப்பான் என்றால், பரிசுத்த ஆவியினால் அபிஷேகம் பண்ணப்பட்ட ஒரு மனிதனால் என்ன செய்ய முடியும்? அவனால் முடிந்தது...?... நீக்கம் செய்யப்பட்ட அந்த சக்கர நாற்காலிகள், ஜீவனுள்ள தேவனுடைய ஆவியின் அபிஷேகமானது அவன் மேல் வருமானால், தேவனுடைய மகிமைக்காக போய்க் கொண்டிருப்பான்.

இந்த லேகியோன் அம்மனிதனைப் பீடித்திருந்தன... “அப்படியானால், சகோதரன் பிரன்ஹாமே, நீதிமான்களிடத்தில் வருகிற லேகியோன்களும் இருக்கிறார்கள் என்றா சொல்லுகிறீர்கள்?”

வேதாகமம், “தேவனுடைய தூதர்கள் அவரை நேசிக்கிறவர்களைச் சூழப் பாலயமிறங்குகிறார்கள்” என்று கூறுகிறது.

**செய்தி:** வல்லமையுள்ள ஜெயவீரர், மார்ச் 29, 1958

★★★★★

21. இப்பொழுது, நீங்கள் கவனிப்பீர்களானால், அதி காலையில், கல்லறையிலிருந்த இவர்கள். பிரகாசமான வஸ்திரத்திலிருந்த தூதர்களாகிய, இரண்டு மனுஷர்களை அவர்கள் சந்தித்தார்கள், அவர்கள் இவர்களிடம், அவர்... என்று சொன்னார்கள். “உயிரோடிருக்கிறவரை - உயிரோ டிருக்கிறவரை நீங்கள் மரித்தோரிடத்தில் தேடுகிறதென்ன?” அவர்கள் கல்லறைக்குச் சென்று, அவர் அங்கே இல்லை என்பதைக் கண்டுபிடித்திருந்தார்கள். அவர்களோ, “உயிரோ டிருக்கிறவரை நீங்கள் மரித்தோரிடத்தில் தேடுகிறதென்ன? அவர் சொன்னரே... அவர் இன்னும் கலிலேயாவில் இருந்த போது, இவைகளை அவர் உங்களிடம் சொன்னாரே” என்ற இந்தக் குறிப்பிடத்தக்க கேள்வியைக் கேட்டார்கள்.

22. இப்பொழுது, நீங்கள் ஒருக்கால் அதற்கும் மேலே வாசித்திருக்கலாம், ஆனால் நாம் அதை சற்றுநேரம் ஆராய்ந்து பார்ப்போம். அவன், “அவர் இன்னும் கலிலே யாவில் இருந்தபோது, இவைகளை அவர் உங்களிடம் சொன் னாரே” என்றான். அவர்கள் ஏன் அதைப் புரிந்து கொள்ள வில்லை? அவர்கள் ஏன் அதை விளங்கிக் கொள்ளவில்லை?

23. அதைக் குறித்த முக்கியமான குறிப்பிடத்தகுந்த வேறொரு மகத்தான (காரியம்) இதோ இருக்கிறது, அந்த, இதை அவனிடம், அல்லது இந்த சீஷர்களிடம் **கூறினவர்கள்** கல்லறையின் அருகில் இருந்தார்கள். அவர்களும் கூட நிச்சயமாக அவரோடு கூட கலிலேயாவில் இருந்திருக்க வேண்டும், இயேசு சிலுவையில் அறையப்படுவதற்கு முன்பு, இயேசு அவர்களிடம் என்ன கூறியிருந்தார் என்பதை அவர் கள் அறிந்திருந்தார்கள். ஓ, என்னவொரு ஆசீர்வதிக்கப்பட்ட

காரியம்! நீங்கள் பாருங்கள், அந்த தூதர்கள் அங்கே இருந்தார்கள் என்பது அந்த சீஷர்களுக்குத் தெரிந்திருக்கவில்லை, ஆனால் **அவர்கள்** வெளிப்படையாக அங்கே இருந்தார்கள், ஏனென்றால் அவர்கள், “அவர் இன்னும் கலிலேயாவில் இருந்தபோது, அவர் உங்களிடம் இதைக் கூறவில்லையா?” என்று சொன்னார்கள்.

24. “தேவனுடைய தூதர்கள் அவருக்குப் பயந்தவர்களைச் சூழப் பாலயமிறங்குகிறார்கள்” என்று வேதவாக்கியம் கூறுவதை அது நிறைவேற்றுகிறது.

**செய்தி:** உயிர்த்தெழுதலின் நிரூபணம், ஏப்ரல் 6, 1958  
மாலை



31. தேவன் தாமே கட்டி உண்டாக்கின ஒரு நகரத்துக்கு நாம் காத்திருக்கிறோம். நாம் இந்தப் பழைய மாம்சமாகிய வஸ்திரத்தை விட்டுச் சென்று, உயிர்த்தெழுந்து, நித்திய பரிசை பிடித்துக் கொண்டு, சத்தமிட்டவாறு, ஆகாயத்தினுடாக (பறந்து) சென்று, “விடை பெறுகிறேன், விடை பெறுகிறேன், இனிய ஜெப வேளையே”, என்று (கூறும்) போது, அதற்காகத் தான் நாம் எதிர்பார்த்துக் கொண்டிருக்கிறோம். நாம் இந்த அழிவுள்ள பழைய சரீரத்தை விட்டு, விடுதலையாகும் அந்த நாளுக்காகத் தான் காத்துக் கொண்டிருக்கிறோம். அதற்கு மேலும் அடிமைத்தனம் இருக்காது, ஆனால் நம்மை நேசித்து, தம்முடைய ஜீவனையே நமக்குக் கொடுத்த அவருடைய கரங்களில் நாம் இருப்போம், அவருடைய பாதுகாப்பிலும் அவருடைய சாயலிலும் இருப்போம், தேவனுடைய பிரசன்னத்தில் இருப்பதற்கு தகுதியுள்ளவர்களாக நம்மை ஆக்கும் படி திருவசனத்தைக் கொண்டு நம்மை தண்ணீர் முழுக்கினார் (கழுவினார்). அவருடைய பிரசன்னம் நம்மோடு வருகிறது;

தேவ தூதர்கள் அவருக்கு பயந்தவர்களைச் சூழப் பாலய மிறங்குகிறார்கள்.

அவர் இன்றிரவும் இங்கேயிருக்கிறார் என்பதை நாம் அறிவோம். நாம் நம்முடைய ஜீவனுள்ள நாளெல்லாம் பரிசுத்தத்தோடு அவரை சேவிக்கிறோம், ஆனால் நாம் அவருக்கு அடிமைகளாயிருக்கிறோம். நீங்கள் இன்னும் தேவனுக்கு, கிறிஸ்துவுக்கு அடிமையாக ஆகவில்லை எனில், அவருடைய அன்பினால் பிணைக்கப்பட்ட அடிமையாக ஆகவில்லை எனில், நாம் நம்முடைய தலைகளைத் தாழ்த்துவோம், நீங்கள் அப்படியே ஒரு நிமிடம் அதைக் குறித்து சிந்தியுங்கள்.

உங்கள் பாவ சுமையிலிருந்து விடுவிக்கப்பட்டீர்களா?

இரத்தத்தில் வல்லமை உண்டு, இரத்தத்தில் வல்லமை உண்டு;

ஜீவனைக் கொடுக்கின்ற இந்த (குருதி)யோட்டத்தில் பாவக் கறைகள் அகன்று விடும்;

ஓ, இரத்தத்தில் அற்புதமான வல்லமை உண்டு.

**செய்தி:** நம்முடைய ஜீவனுள்ள நாளெல்லாம், ஜூன் 12, 1959

★★★★★

உங்களுக்கு நன்றி. நாம் ஜெபிக்கையில், சற்று நேரம் நின்ற வண்ணமாயிருப்போம். இன்றிரவு எத்தனை பேர் ஜெபத்தில் நினைவுகூரப்பட விரும்புகிறீர்கள்? நீங்கள் உங்கள் கரங்களை உயர்த்துகையில், அதை அறியச் செய்வீர்களா. அவரை நோக்கி நமது முகத்தைத் திருப்புகையில், நாம் இப்பொழுது, நம்முடைய தலைகளை வணங்குவோமாக.

எங்கள் பரலோகப் பிதாவே, கர்த்தராகிய இயேசுவின் நாமத்தில், நாங்கள் உம்முடைய இரக்கத்தின் சிங்காசனத்தை அணுகும்படியாக வருகையில், நாங்கள் அனுமதி கேட்கிறோம். இரக்கத்தின் சிங்காசனத்தண்டையில் நிற்பதைத் தவிர, நாங்கள் நியாயத்தீர்ப்பின் சிங்காசனத்தண்டையில் நிற்க எந்தவிதத்திலும் எங்களுக்கு விருப்பமில்லை; நாங்கள் அவருடைய கிருபையின் மூலமாக, இந்த இரக்கத்தில் வந்து, இன்றிரவு இங்கே உள்ளே ஜீவனோடிருப்பதற்காக முதலில் உமக்கு நன்றிசெலுத்துகிறோம். ஓ, இந்த யுத்தத்தின் மத்தியில், சாத்தான் எப்படியாக எங்களை துரிதமாக காட்சியிலிருந்து எடுக்க விரும்புகிறான். ஆனால் தூதர்கள் அவருக்குப் பயந்தவர்களைச் சூழப் பாலயமிறங்குகிறார்கள், இதற்காக நாங்கள் மிகவும் நன்றியுள்ளவர்களாயிருக்கிறோம். அவருடைய வாக்குத்தத்தத்தின் உண்மைத்தன்மையை அறிந்து கொள்ளும்படியான புதிய அனுபவத்திற்காக நான் மிகவும் சந்தோஷப்படுகிறேன்.

**செய்தி:** அழுத்தத்தை வெளியேற்றுதல், மே 18, 1962, பத்தி எண் 1



55. நீங்கள் விசுவாசிக்கிறீர்களா? நீங்கள் அந்த அடைக்கலத்தில் இருக்கிறீர்களா? நீங்கள் அங்கே உள்ளே இருப்பீர்களானால், தேவன் கொண்டிருக்கிற ஒவ்வொரு சிலாக்கியத்திற்கும் உங்களுக்கு உரிமை உண்டு. நீங்கள் அதை விசுவாசிக்கிறீர்களா? இந்த அடைக்கலத்தில் இருப்பதற்காக உங்களுக்கு சந்தோஷம் தானா? நீங்கள் அப்படியே பின்னால் இருந்துகொண்டு, அழுத்தத்தை வெளியேற்ற முடிகிறதா? (அப்படியானால்), “தேவனுக்கு நன்றி; கடைசியாக நான் வெற்றிகரமாக வந்து சேர்ந்துவிட்டேன். நான் தேவனுடைய கிருபையினால், இங்கேயிருக்கிறேன். நான் பாதுகாப்

பான ஸ்தலத்தில் இருக்கிறேன். இப்பொழுது எதுவுமே எனக்குத் தீங்குசெய்ய முடியாது. நான் இயேசு கிறிஸ்துவின் இரத்தத்தினாலே பாதுகாப்பாக இருக்கிறேன். ஒரு கூட்டம் தூதர்கள் என்னைச் சுற்றிலும் இருக்கிறார்கள்” என்று கூறுங்கள்.

“தேவதூதர்கள்... சூழப் பாலயமிறங்குகிறார்கள் (அவர்கள் அங்கிருந்து போவதேயில்லை; அவர்கள் இரவும் பகலும் அங்கேயே தங்கியிருக்கிறார்கள்.), அவர்கள் அவருக்குப் பயந்தவர்களைச் சூழப் பாலயமிறங்குகிறார்கள்.” உங்களுக்கு ஒரு அடைக்கலம் உண்டு. நீங்கள் அதற்குள் வர முடியும், ஒவ்வொரு சிலாக்கியமும்... இந்த அடைக்கலத்திற்குள் இருந்து, அவரோடு கூட ஐக்கியப்படுவது என்பது என்னவொரு நேரமாக இருக்கிறது.

நான் விசுவாசிக்கிறேன், அவருடைய பிரசன்னத்தோடு கொஞ்சம் ஐக்கியம் கொள்ள நம்மால் முடியுமா என்று நாம் இன்றிரவு அவரிடம் வேண்டிக்கொள்வோமானால், அவர் நமக்காக அதைச் செய்வார் என்று விசுவாசிக்கிறேன். நீங்கள் அதை விசுவாசிக்கவில்லையா? அவர் அதைச் செய்வார் என்று நான் விசுவாசிக்கிறேன்.

**செய்தி:** அழுத்தத்தை வெளியேற்றுதல், ஜூன் 9, 1962  
மாலை

★★★★★

75. இப்பொழுது, சபையே, கவனி. நான் உங்களை நேசிக்கிறேன். நான் கூறுவதற்கு நீங்கள் இப்பொழுது செவிகொடுக்க வேண்டுமென்று விரும்புகிறேன். சகோதரன் மக்கல்லி வழக்கமாக கூறுவது போல, “நானும் ஒன்றைக் கூறப் போகிறேன்.” எப்பொழுதுமே தேவனை உங்களுக்கு முன்பாக வைத்திருங்கள். அவருடைய சமூகத்தில் நீங்கள்



எதைச் செய்ய விரும்பமாட்டீர்களோ, அது எதையுமே செய்யாதீர்கள். ஏனெனில் அவர் உங்களை கவனித்துக் கொண்டிருக்கிறார். பாருங்கள்? கர்த்தர் தமக்குப் பயந்தவர்களைச் சூழப் பாலயமிறங்குகிறார். அவர்... அவர் சரியாக உங்கள் அருகில் இருக்கிறார். நீங்கள் செய்யும் ஒவ்வொன்றும் அவருக்குத் தெரியும், நிச்சயமாக அதை நீங்கள் உணர்ந்து கொள்ள வேண்டும். நீங்கள் ஒரு பொய்யைச் சொல்லத் தொடங்கும்போது, அதை செய்யாதீர்கள். நீங்கள் கூறுவதை தேவன் கேட்டுக் கொண்டிருக்கிறார் என்பதை நினைவில் கொள்ளுங்கள். நீங்கள் கொஞ்சம் ஏமாற்றம் செய்யத் தொடங்கினால், அதை செய்யாதீர்கள். தேவன் உங்களைப் பார்த்துக் கொண்டிருக்கிறார். அவருடைய நாமத்தை நீங்கள் வீணிலே வழங்கத் தொடங்கினால், அதை செய்யாதீர்கள், தேவன் உங்களைக் கேட்டுக் கொண்டிருக்கிறார். ஒரு சிகரெட்டை புகைக்கத் தொடங்கினால், அவர் உங்களை கவனித்துக் கொண்டிருக்கிறார். பாருங்கள்? அவருடைய... நாங்கள், “ஆத்துமாவின் உண்மையான வாசஸ்தலத்துக்கு செல்லும் பாதை முழுவதிலும், ஒரு கண் உங்களைக் கவனித்துக் கொண்டிருக்கிறது; நீங்கள் எடுத்து வைக்கும் ஒவ்வொரு காலடியையும், இந்த மகத்தான கண் விழித்திருந்து, அது உங்களைக் கவனித்துக் கொண்டிருக்கிறது” என்னும் ஒரு பாடலை நாங்கள் பாடுவது வழக்கம்.

ஞாபகம் கொள்ளுங்கள், தாவீதைப் போல், கர்த்தரை எப்பொழுதும் உங்கள் முகத்துக்கு முன்பாக வைத்திருங்கள். அப்பொழுது உங்கள் இருதயம் பூரித்து உங்கள் மாம்சம் நம்பிக்கையோடே தங்கியிருக்கும், அவர் அதை வாக்குத் தத்தம் செய்திருக்கிறார். ஆம், ஐயா. தாவீது, தான் உயிரோடெழும்புவான் என்பதை அறிந்திருந்தான், ஏனெனில் தேவன் அதை வாக்களித்திருந்தார். சரி.

76. அவருடைய சமுகத்தில் நாம் வரும்போது மாறிப்போகிறோம், நாம் ஒருபோதும் முன்பிருந்தது போல் இருப்பதில்லை. காலங்கள் தோறும் ஒவ்வொரு நிலையிலும் (every walk of life) இருந்த மனிதரைப் பாருங்கள். ஆபிரகாமைப் பாருங்கள். நீங்கள், “நல்லது, மாற்றப்பட்ட வாழ்க்கை வெறுமனே ஊழியக்காரர்களுக்குத்தான்” எனலாம். ஓ, இல்லை. மாற்றப்பட்ட வாழ்க்கை எல்லோருக்குமே, பாருங்கள்?

**செய்தி:** அவருடைய சமுகத்தில், செப்டம்பர் 9, 1962  
மாலை



103. உங்களுக்குத் தெரியுமா, முன்பெல்லாம், ஒரு மனிதன் அல்லது பெண் தங்களைக் கிறிஸ்தவர் என்று கூறிக் கொண்டால், ஜனங்கள் அதற்கு மதிப்பு கொடுத்தனர். ஆனால், இன்றைக்கோ, அவர்கள் அதை எவ்வளவு கேலி செய்ய முடியும் என்று பார்க்க விரும்புகிறார்கள். பாருங்கள்? புரிகிறதா? அவபக்தியுள்ள கூட்டம். என்னே!

ஏன்? ஏன் தெரியுமா? இதுதான் அதற்கு காரணம். இதுதான் சத்தியம் என்பதை அவர்கள் அறியாமலிருக்கின்றனர். அவர்கள் தேவனை குறித்து உணர்வில்லாதவர்களாயிருக்கிறார்கள். “தேவனுடைய தூதர்கள் அவருக்குப் பயந்தவர்களைச் சூழப் பாலயமிறங்குகின்றனர்” என்று வேதம் கூறியுள்ளது அவர்களுக்கு ஞாபகமில்லை. தேவ தூதர்கள் வந்து அவர்களை விஜயம் செய்வது மாத்திரமல்ல, அவர்கள், அவர்கள் தங்களுடைய கூடாரங்களைப் போடுகின்றனர் (stick down). ஆமென். “தேவனுடைய தூதர்கள் அவருடைய நாமத்துக்குப் பயந்தவர்களைச் சூழப் பாலயமிறங்குகின்றனர்” அங்கு இரவும் பகலும் தங்குகின்றனர்.

அந்த வயதான கறுப்பு நிற சகோதரன், தூதர்கள் என்னைப் பாதுகாப்பாக காவல் செய்து கொண்டேயிருக்கின்றனர் என்னும் அந்தப் பாடலைப் பாடினார். “இரவும் பகலும் எல்லா நேரத்திலும் தூதர்கள் என்னைக் காக்கின்றனர்” என்று கூறினார். அது சரியே. “இரவும் பகலும் எல்லா நேரத்திலும், தூதர்கள் என்னைக் காக்கின்றனர்.”

104. “சிறு பிள்ளைகளைக்” குறித்து இயேசு, “இந்த சிறியரில் ஒருவனுடைய உள்ளத்தையும் புண்படுத்தாதபடி (offend) எச்சரிக்கையாயிருங்கள், அவர்களுக்குரிய தேவ தூதர்கள் பரலோகத்திலே என் பிதாவின் சமூகத்தை எப்போதும் தரிசிக்கிறார்கள்” என்றார். பாருங்கள்? அவர்கள் எப்பொழுதுமே சுற்றிலும் பாலயமிறங்கி அவர்களை விழிப்புடன் காத்துக் கொண்டிருக்கின்றனர்.

105. அவர்கள் அதை விசுவாசிப்பது கூட இல்லை, தேவபக்தியற்ற ஜனங்கள் “தேவபக்தி, அவபக்தி என்றால் என்ன” என்று, கர்த்தருக்கு சித்தமானால், காலையில் பார்க்கப் போகிறோம். இப்பொழுது கவனியுங்கள், அவர்கள் அதை விசுவாசிப்பதும் கூட கிடையாது. அவர்கள் எல்லா கண்ணியத்தையும், மரியாதையும், பயபக்தியையும் இழந்துவிட்டனர், என்றாலும் அவர்கள் சபைக்கு செல்கின்றனர். அங்கே மிகவும் அவபக்தியுள்ள கூட்டம் எது என்றால், சபைக்கு செல்லுகிற கூட்டமே. அது சரியே.

106. ஒரு பழைய கள்ளச்சாராயம் விற்பவனோ, அல்லது கள்ளச்சாராயம் காய்ச்சுவவனோ அரைகுறையான குடி போதையில், தெருவில் வந்து கொண்டிருக்கும் போது அவனிடம் நீங்கள் கர்த்தரைக் குறித்து பேசுவீர்களானால், அவன் நின்று உங்களிடம் பேசுவான்.

(ஆனால்) விசுவாசிகள் என்று தங்களை அழைத்துக் கொள்ளும், அந்த பாரம்பரிய சபை அங்கத்தினர்களில் சிலர் உங்கள் முகத்துக்கு (முன்னே) ஏளனமாக சிரிப்பார்கள். ஏனெனில் நீங்கள் அவர்களுடைய ஸ்தாபனத்தை சேர்ந்தவர்கள் இல்லை என்பது தான் காரணம். அது சரியே. நிச்சயமாக. அவர்கள் அவபக்தியுள்ளவர்கள். அவர்களுடைய சிறு குழுவை நீங்கள் சேர்ந்திருக்க வேண்டும் என்றும், இல்லையென்றால் அவர்களுடைய பாதையின் ஓரத்தில் கூட நீங்கள் வசிக்கவில்லை என்றும் நீங்கள் நினைக்கின்றீர்கள். பாருங்கள்? அது உண்மை. அவபக்தியுள்ளவர்கள்!

107. இப்பொழுது, இந்த தூதர்கள், அவர்கள் தேவனுடைய சமூகத்திலிருக்கும் போது, அவர்கள்...

தாவீது கூறினான் என்பதை விசுவாசியுங்கள். ஒரு சில இரவுகளுக்கு முன்பு, நான் ஏதோ ஒன்றைக் குறித்துப் பிரசங்கம் பண்ணிக் கொண்டிருந்த போது, நாம் இங்கே கொண்டிருந்தது ஞாபகமிருக்கும். மேலும் அவன் சொன்னான், தாவீது, “கர்த்தரை எப்பொழுதும் எனக்கு முன்பாக வைத்திருக்கிறேன். நான் அசைக்கப்படுவதில்லை. மேலும்,” என்றான், அவன், “அப்படி நான் செய்யும் போது, என் மாம்சம் நம்பிக்கையோடே தங்கியிருக்கும்” என்றான். ஆம், ஐயா. “ஏனெனில் எனக்குத் தெரியும்... அவர் என் ஆத்துமாவை பாதாளத்தில் விடார், அவருடைய பரிசுத்தவானை அழிவைக் காணவொட்டார். ஏனெனில் கர்த்தர் எப்பொழுதும் எனக்கு முன்பாக இருக்கிறார்” என்றான்.

108. நீங்கள் எங்கு சென்றாலும், தேவனை வையுங்கள். ஒரு மனிதன் கோபங்கொண்டு உங்களை சாபமிட்டால், உங்களுக்கும் அவனுக்குமிடையே தேவனை வையுங்கள். ஒருவன் உங்களை உருளும் பரிசுத்தன் என்று அழைத்தால், உங்களுக்கும் அவனுக்குமிடையே தேவனை வையுங்கள்.

மனைவி உங்களிடம் கோபங்கொண்டால், தேவனை வையுங்கள். கணவர் கோபங்கொண்டால், தேவனை வையுங்கள். பிள்ளைகள் உங்களுக்கு கோபமுட்டினால், தேவனை வையுங்கள். பாருங்கள்? நீங்கள் என்ன செய்தாலும், தேவனை வையுங்கள். உங்கள் தகப்பனும் தாயும் உங்களைப் புட்டத்தில் கையினால் சிறு அடி கொடுத்து, உங்களைத் திருத்துவார்களானால், தேவனை வையுங்கள். அதைக் குறித்து தேவன் என்ன சொல்லியிருக்கிறார் என்பது நினைவிருக்கட்டும். “பிள்ளையானவன் நடக்கவேண்டிய வழியிலே அவனை வளர்த்து”. பாருங்கள்? தேவனை (முன்பாக) வைக்க எப்பொழுதும் ஞாபகம் கொள்ளுங்கள். தேவனை உங்களுக்கு முன்பாக வையுங்கள், அப்பொழுது உங்களுக்கு தேவனிடம் பயபக்தியும் மரியாதையும் உண்டாயிருக்கும். அது சரியே.

**செய்தி:** வேறொருவரால் விளையும் பாதிப்பு, அக்டோபர் 13, 1962

★★★★★

4. கடந்த இரவு, இங்கே சாலையில் விபத்திற்குள்ளான எங்கள் சகோதரி. உன்கிரனின் (Sis. Ungren) உயிரைக் காப்பாற்றினதற்காக உமக்கு நன்றி கூறுகின்றோம். ஆண்டவரே, நீர் அவர்களுக்குக் கிருபையாக இருந்தீர். அதற்காக உமக்கு நன்றி செலுத்துகிறோம். பரம பிதாவே, எங்கள் பிரயாணத்தில் நாங்கள் முன் செல்லும் போது, நீர் தொடர்ந்து எங்களோடு கூட இருக்க வேண்டுமென்றும், எங்களுக்கு உதவி செய்ய வேண்டுமென்றும் இப்பொழுது ஜெபிக்கிறோம், எங்கள் ஒவ்வொருவருக்கும் அவ்விதமே செய்வீராக. உம் அசையாத உறுதியான அஸ்திபார வல்லமையையும் (undergirding power), என்றும் தவறாத உம் பிரசன்னம் எங்களுடன் இருக்கும் என்பதை அறியும் விசுவாசத்தையும் எங்களுக்கு அருளுவீராக. நாங்கள், எங்களுக்கு உதவி

செய்துக் கொள்ள முடியாத அந்த வேளையில், “தேவனுடைய தூதர்கள் அவருக்குப் பயந்தவர்களைச் சூழப்பாலயமிறங்கி, எங்கள் பாதம் கல்லில் மோதாதபடிக்கு எங்களை எந்நேரமும் ஏந்திக்கொண்டு செல்வார்கள்” என்று நாங்கள் அறிவோம். வார்த்தைக்கான உம் ஆசீர்வாதங்களை எங்களுக்கு அளித்து, எங்கள் மூலமாக பேசி, எங்களுக்குள் இருக்க வேண்டுமென்று இப்பொழுது ஜெபிக்கிறோம், இயேசு கிறிஸ்துவின் நாமத்தில். ஆமென்.

**செய்தி:** முறையிடுகிறது என்ன? சொல்!, ஜூலை 14, 1963 காலை

★★★★★

58. மேலும் நான், “மறுபடியும், ‘தேவனுடைய தூதர்கள் அவருக்குப் பயந்தவர்களைச் சூழப் பாலயமிறங்குகிறார்கள்’ என்று வேதவாக்கியம் இதைக் கூறுகிறது. எனவே ஐம்புலன்களும் வெளிப்படுத்தாத வேறொரு உலகத்திலே.”

59. ஐம்புலன்கள் இவ்வுலகுடன் மாத்திரமே தொடர்பு கொண்டுள்ளன. உங்களுக்கு ஸ்பரிசு உணர்ச்சி எதுவும் இல்லையென்றால், உங்களால் எதையுமே உணர முடியாது. உங்களுக்கு ஸ்பரிசு உணர்ச்சி எதுவுமில்லையென்றால்; அது வேறொரு உலகம். உங்களுக்கு எந்தப் பார்வையும் இல்லையென்றால், நீங்கள் பார்ப்பது வேறொரு உலகைத்தான், அப்பொழுது இதைக் குறித்து உங்களுக்கு ஒன்றுமே தெரியாது. எனவே போகும்படி தேவன் அனுமதித்திருக்கிற ஒரே காரியம் இந்த ஐம்புலன்களைத்தான்.

60. இப்பொழுது அங்கே விசுவாசம் என்று அழைக்கப்படும் வேறொன்று உள்ளது. ஆனால் விசுவாசத்தினாலே, நீங்கள் ஒரு ஏணியில் ஏறிச்சென்று, கடைசியாக வேறொரு உலகிற்குள் வல்லமையாகப் பிரவேசிக்கும் அளவிற்கு

அவ்வளவு உயரமாகச் சென்றுவிட முடியும். அதுதான் தரிசனம். அங்கே உங்களால் பார்க்க முடியும்.

61. உணர்வு என்னும் உங்கள் புலனைக் கொண்டு நீங்கள் என்ன உணர்ந்தீர்கள் என்பதை ஒருபோதும் நீங்கள் அறியாமலிருப்பது போன்று, ஒருபோதும் அதைக் கண்ட தில்லை; பிறகு உங்கள் கண்கள் திறக்கப்பட்டு, உங்களால் அதைக் காணமுடிகின்றது. அதை ஒருபோதும் காணமுடியாத அந்த நபருக்கு அதெல்லாமே ஒரு இரகசியமாகவே இருந்திருக்கும், அது அவனுக்கு ஒரு பரம இரகசியமாகவே இருந்திருக்கும், ஆனாலும் அதுதான் அது.

**செய்தி:** கிறிஸ்து தேவனுடைய பரமரகசியத்தின் வெளிப்படுதலாயிருக்கிறார், ஜூலை 28, 1963

★★★★★

629. மகிமை! அந்த மகத்தான உடன்படிக்கையின் தூதன், வனாந்தரத்தில் மோசேயுடன் கூட இருந்தவர், தமஸ் குவுக்குப் போகும் வழியில் பவுலிடம் வந்தவர், நம்மிடம் உள்ள தமது புகைப்படத்தை எடுக்க அனுமதித்த அதே ஒருவர்; லைஃப் பத்திரிக்கையில் அன்றொரு நாள் (வெளியான) புகைப்படத்தில் இருந்த அதே ஒருவர்; அதே வார்த்தை, அதே தேவன், அதே வாய்க்கால்கள், அதே வழியாக, அதே வாக்குத்தத்தம்! “இரண்டு பேராவது மூன்று பேராவது என் நாமத்தினாலே எங்கே கூடியிருக்கிறார்களோ, அங்கே அவர்கள் நடுவிலே இருக்கிறேன்”. அப்படியானால் அவர் இங்கு இருக்கிறார். அவருடைய வார்த்தையில் மாத்திரம் சார்ந்திருப்பவர்களை, “தேவனுடைய தூதர்கள் அவருக்குப் பயந்தவர்களைச் சூழப் பாலயமிறங்குகிறார்கள்”. தேவனுக்கு பயப்படாத எந்த மனிதனும் வார்த்தைக்கு மதிப்பு கொடுக்க முடியாது. பாருங்கள்? அப்படியானால், அவரை

நாம் ஆவியில் தொழுது கொள்ளுகையில், இந்தக் காலையில், இதோ அவர் இங்கே நம்மோடு கூட இருக்கிறார்.

**செய்தி:** கிறிஸ்து தேவனுடைய பரமரகசியத்தின் வெளிப்படுதலாயிருக்கிறார், ஜூலை 28, 1963

★★★★★

79. நாம் வாழ்ந்து கொண்டிருக்கும் இந்தச் சிறிய ஐந்து புலன்கள், அது வெறுமனே நம்முடைய சொந்த சிறிய உலகமாக இருக்கிறது. பாருங்கள்? ஆனால் தேவன்... அதாவது, நமக்கு இவைகள் மாத்திரமே கொடுக்கப்பட்டிருக்கின்றன, எனவே நாம் நம்முடைய பூமிக்குரிய வீட்டோடு தொடர்புகொள்ள முடிகிறது. ஆனால் அதற்கும் அப்பால் புலன்கள் உள்ளன, அது வேறு பரிமாணங்கள்.

80. தேவன் எப்போதுமே பிரசன்னராயிருக்கிறார். நம்மால் மாத்திரம் அதை நினைவில் வைத்திருக்க முடியுமானால். “கார்த்தருடைய தூதர்கள் அவருக்குப் பயந்தவர்களைச் சூழப் பாளயமிறங்குகிறார்கள்.” இன்றிரவு, இந்தக் கட்டிடத்தில், இயேசு கிறிஸ்து நின்று கொண்டிருக்கிறார். இன்றிரவு இந்தக் கட்டிடத்தில், தூதர்களின் சேனைகள், அவர்களில் ஆயிரக்கணக்கானவர்கள் சுற்றிலும் கூடியிருக்கிறார்கள். நீங்கள் அவர்களைக் காண்பதில்லை, ஆனால் அவர்கள் இங்கேயிருக்கிறார்கள் என்று உங்களிடம் கூறிக் கொண்டிருக்கும், அவர்களுடைய நடமாட்டத்தை உங்களால் உணர முடியும். அது அவ்வாறு இல்லை என்றால், அப்படியானால் வேதவாக்கியம் அவ்வண்ணமாக இல்லை. வேதவாக்கியம் சரியாக இல்லை என்றால், அப்போது தேவனும் சரியாக இல்லை. “தேவதூதர்கள் பாளயமிறங்குகிறார்கள்,” என்று வேதாகமம் கூறுகிறது, அவர்கள் விட்டு விலகு



வதேயில்லை, “அவருக்குப் பயந்தவர்களின் அருகாமையில் அவர்கள் தங்கியிருக்கிறார்கள்.”

**செய்தி:** செல்வாக்கு, ஆகஸ்டு 3, 1963 மாலை

★★★★★

51. “ஒவ்வொரு நபருடனும் பிறப்பு முதல் தங்கியிருக்கும் அவர்களுடைய தூதனைக் குறித்து விளக்கவும்.” இப்பொழுது. நீங்கள் கவனிப்பீர்களானால்... இப்பொழுது, இது மிகவும் ஆழமானது. இப்பொழுது, நான் ஒருபோதும்... இப்பொழுது தான் இதைக் கையிலெடுத்தேன். இப்பொழுது... இதனுடைய ஒரு பாகம் தட்டெழுத்திலும் மற்ற பாகம் பென்சிலிலும் - அல்லது பேனாவிலும் எழுதப்பட்டுள்ளது.

52. இப்பொழுது, ஒரு தூதன் உண்டு, ஆனால் இந்த கர்த்தருடைய தூதன் அவர்களுக்குப் பயந்தவர்களை... அவருக்குப் பயந்தவர்களைச் சூழத் தான் பாலயமிறங்குகிறான். பாருங்கள்? இப்பொழுது, பாவிகளுக்கு தூதர்கள் இருக்கிறார்கள் என்று வாக்களிக்கப்படவில்லை, மீட்கப்பட்டவர்களுக்கு மாத்திரமே தூதர்கள் உள்ளனர். அது உங்களுக்குத் தெரியுமா? கர்த்தருடைய தூதர்கள் அவருக்குப் பயந்தவர்களைச் சூழப் பாலயமிறங்குகின்றனர்.

**செய்தி:** கேள்விகளும் பதில்களும், ஆகஸ்டு 30, 1964 மாலை

★★★★★

183. அதைச் செய்யும்படி, இயேசு என்ன செய்தார்? அவர் பகிரங்க அறிக்கை செய்தார். சாத்தான் பாவியாக இருந்தபடியால், அவனால் பாவங்களுக்காக மரிக்க முடியவில்லை. அவன் பாவத்துக்கு பிதா. ஆனால், இயேசு, குற்றமற்றவர், பரலோகத்தின் தேவன், மரிக்க அவசியமில்லாதவர்,

கீழே இறங்கி வந்து, வானங்களுக்கும் பூமிக்கும் இடையே உயர்த்தப்பட்டு (மரித்து), தமது மரணத்தின் மூலம் பகிரங்க அறிக்கை செய்தார். ஒரு பகிரங்க அறிக்கை; அவருடைய வஸ்திரங்களை அவர்கள் களைந்து, அவரை அவமானப் படுத்தினார்கள், அவர் வானங்களுக்கும் பூமிக்கும் இடையே தொங்கினார். நம்மை மீட்பதற்கென, அவர் பாவமுள்ள, அவமானமுள்ள மரணம் எய்தினார். ஒரு பகிரங்க அறிக்கை! ஆமென்.

184. அவர் என்ன செய்தார்? தம்முடைய சொந்த நீதியைக் உதைத்துப்போட்டு, தம்முடைய சொந்த மகிமையை உதைத்து தள்ளினார். உதைத்து... “எனக்கு அதிகாரம் உண்டு. நான் என் பிதாவிடம் பேசினால், உடனடியாக அவர் எனக்கு இருபது லேகியோன் தூதர்களை அனுப்புவார்.” அவர்கள் போக்கையே மாற்றியிருக்க முடியும். ஒரே தூதன் அதைச் செய்திருக்க முடியும். அவர் இருபது லேகியோன் தூதர்களை வரவழைத்திருக்க முடியும். அது ஏறக்குறைய 40,000 தேவதூதர்கள். அவர்கள் என்ன செய்திருப்பார்கள்? அவர், “நான் என் பிதாவிடம் பேசினால் அவர் உடனே, அது சரியாக இப்பொழுதே, எனக்கு இருபது லேகியோன் தூதர்களை அனுப்புவார். லேகியோன் கணக்கில் தூதர்கள் இங்கு வந்து இதை ஜெயித்திருப்பார்கள்.” (ஒரே) ஒரு தேவதூதன் என்ன செய்திருப்பான்? ஒரு நொடிப்பொழுதில் அவன் இந்த பூமியை அழித்துப் போட்டிருப்பான். சற்று கவனியுங்கள், ஆயிரக்கணக்கான தேவதூதர்கள் அவரிடம் வந்திருக்க முடியும். பாருங்கள்? ஆனால் அவர் அதை உதறித் தள்ளினார் (kicked off). அவர் அதை ஒருபுறம் வைத்து விட்டார். அவர் தமது மதிப்பு அனைத்தும், எல்லாவற்றையுமே ஒரு புறம் தள்ளி வைத்து, உங்களுக்காகவும் எனக்காகவும் ஒரு பாவிமாகி, மரித்தார்.

**செய்தி:** இனத்தான் மீட்பர், அக்டோபர் 2, 1960

★★★★★

நிச்சயமாக, ஒவ்வொரு இரவும், பரிசுத்த ஆவியானவர் இங்கேயிருக்கிறார். நீங்கள் எங்கே போனாலும், அவர் எப்போதுமே அங்கேயிருக்கிறார். நீங்கள் - நீங்கள் ஒரு போதும் அவரை விட்டு விலகிப் போகவே மாட்டீர்கள். தாவிது தன்னுடைய படுக்கையை எங்கு போட்டாலும் காரிய மில்லை, தேவன் அங்கே இருந்ததாக அவன் கூறினான். ஏனென்றால் தேவதூதர்கள் அவருக்குப் பயந்தவர்களைச் சூழ பாளையமிறங்குகிறார்கள். சற்று எண்ணிப் பாருங்கள், அவர்கள் பாளையமிறங்கி, சரியாக உங்கள் பக்கத்திலேயே இருந்து, எல்லா நேரமும் உங்களை காவல் காக்கிறார்கள்.

**செய்தி:** இந்த மலையைப் பார்த்துப் பேசு, நவம்பர் 23, 1959, பத்தி எண் 6

★★★★★

81. இயேசு, “இரண்டு பேராவது மூன்று பேராவது என் நாமத்தினாலே எங்கே கூடியிருந்தாலும், நான் அவர்கள் நடுவிலே இருப்பேன்” என்றார். அப்படியானால் அது நாம் காணக்கூடாத, நம்முடைய ஐந்து புலன்கள் தொடர்பு கொள்ளாத ஒரு உலகத்தில் அவரை வரும்படி செய்கிறது. இயேசு கிறிஸ்து இங்கே பிரசன்னமாயிருக்கிறார். நம்மால் அதை உணர முடியுமானால்!

82. மேலும், இங்கே மட்டுமல்ல என்பதை நினைவில் கொள்ளுங்கள், ஆனால் நீங்கள் தெருவில் நடந்து போய்க் கொண்டிருக்கும் போதும், நீங்கள் எங்கே இருந்தாலும், விசுவாசிகள் என்றும் கர்த்தருக்குப் பயப்படுகிறவர்கள் என்றும் உரிமை கொண்டாடி, (அதை வெளிப்படையாகத் தெரிவிக்கிற) நீங்கள் எங்கேயிருந்தாலும், தேவ தூதர்கள்

உங்களுடனே கூட வந்து கொண்டிருக்கிறார்கள் என்பது நினைவிருக்கட்டும். நீங்கள் செய்கிற யாவற்றையும், உங்கள் மனதின் வழியாகக் கடந்து செல்கிற ஒவ்வொரு நினைவையும் அவர்கள் கவனிக்கிறார்கள், உங்களைக் குறித்த எல்லாவற்றையும் அவர்கள் அறிவார்கள். ஆகையால், நாம் அதைக் குறித்த உணர்வுள்ளவர்களாய் இருத்தல் வேண்டும்.

83. அதைக் குறித்த உணர்வு நமக்கு இல்லை என்றால், நீங்கள் எந்த விதமாகவும் நடந்து கொள்வீர்கள். எனவே பெரும்பாலும் இன்று ஜனங்கள், அநேக ஜனங்கள் கார்த்த ராகிய இயேசுவின் பிரசன்னத்தைக் குறித்த உணர்வில் லாதவர்களாய் இருக்கிறார்கள், இப்பொழுது நாம் தொடர்ந்து செய்து கொண்டிருக்கிற, இந்த சரியல்லாத காரியங்களை (அவர்கள்) நாம் கொண்டிருப்பதற்கு அதுதான் காரணம்.

**செய்தி:** செல்வாக்கு, ஆகஸ்டு 3, 1963 மாலை

★★★★★

**இலவச பிரதிகளுக்கு:**

சகோ. பினைகாஸ்

போன்: 8838623242, 9551855108

[www.thefinish.in](http://www.thefinish.in)